

ଏଓ଼ୀ ଶି଼ଦ୍ଦ୍ୟ଼



O2, 1ULG4

PG 33

ଓଲେଲ୍ ଶି଼ଡ଼




CANCHIPUR, IMPHAL - 3

Title Giese Ritzing

[illegible]

এগা য়াংয়েং

ཏཱ་ལྷ་མཆོད་པ་ལྷ་ས་



উলেন্ মীতৈ



মণিপুরী লিটরেৰী সোসাইটি, ইম্ফাল্।

EIGEE MEETYENG
A collection of Poems
in Manipuri (Meetei:lol) by
KHURAIJAM ULEL MEETEI
Sagolban Tera Keit:el
Sapam Leirak
Imphal, Manipur -795001.


অহান্ব ফোঙব : ঋষ্ট কুম্ ২০০৬, জনুৱাৰি
অফোঙব : ৰাংনিংবীন(ৰাংম, নিংথি, লেন্থীন)মণিপুৰী লিটৱেৰী
সোসাইটি ঈম্ফালগীদমক্ত ফোঙজব।

মখুম্ : নাউবী, হাওবম্ মরক্, ঈম্ফাল্।

মমল্ : লুগা: ৭০

অইবগী ফোঙব সৈৱেংগী

- ১। ঐগী ৰাখল্
২। ঐগী ৰোঞ্জেল্
৩। ঐগী মীংয়েং



লাইৱিক্ নক্ষম্:

শিব প্ৰেস,

মপাল্ কাঙজৈবুং মনাক্, ঈম্ফাল্।

DATA ENTERED

BY

এগী মীৎয়েং



ৰাখল্ পীৰিবদগী নঙন
ইজবনি সৈৰেং ঐন
অদুন,
নহাকীনি
‘ঐগী মীংয়েং’ লাইৰিক্সি ।

জেনেৰেল সেক্রেটৰিগী ব্ৰাৱেল

চহি বৰগী মমাঙদগী হৌনা মণিপুৰী লিটৱেৰী সোসাইটিসিনা অনৌ অনৌবা মণিপুৰী সাহিত্যগী ওইবা লাইৰিক কয়া পুথোক্ৰবা হোৎনজৱক্ৰি । সোসাইটিসি ঋষ্ট কুম ১৯৮৫ ইংদগী হৌনা অইবা অইবীশিংতনা মপুং ওইনা পুৰ্ণিমদনা শেমখিবা সাহিত্যগী লমদা অচৌবা খৌদাং লৌৰিবা সংস্থানি । সাহিত্য অকাদেমি, নই দিল্লিনা শক খঙবীবগা লোয়ননা সাহিত্যগী লমদা ষোঙ থাংজিল্লিবা অইবা অইবী কয়গী পুৰ্ণিং খৌগংচৰিবা সোসাইটিনি । সোসাইটিসিগী অইবা অইবীশিংনা ফোঙবা মগুণ লৈবা লাইৰিক্টা ষ্টেট অমদি নেসনেলগী থাক্তা লাইৰিক কয়াদা সাহিত্যগী মনা কয়ামুকসু ফংনশ্ৰে । ঋষ্ট কুম ২০০১দগী হৌনা সোসাইটিনা মগুণ লৈবা লাইৰিক্টা চহি অনী অৰ্হি অইবা সোন্সাম মুক্তা মনা পীবা হৌশ্ৰে । সোসাইটিগী পান্দমদি লাইৰিক ফোঙবা বক্তা নঙে, 'সাহিত্য লৈচল' কৌবা থা তৰুক তৰুকী সাহিত্যগী চেফোঙসু ঙসি ফাওবদা লেপ্তনা পুথোকচৰি ।

মমাঙদা সোসাইটিনা পূন্না লাইৰিক কুনমঙা ফোঙশ্ৰে । ব্ৰাৱী মচাগী লাইৰিক তৱেং ফোঙশ্ৰে, শৈৱেংগী লাইৰিক তৱামঙা, দ্ৰামাগী লাইৰিক অনী অমসুং উপন্যাসকী লাইৰিক অমনি ।

লাইৰিকসি ইৰিবা খুৱাইজম উলেল মীতৈগী 'ঐগী মীংয়েং' হায়না মিংথোনবা লাইৰিকসি সোসাইটিগী এদিতোৱিয়েল বোদনা খনগংপীৱকপদগী সোসাইটিনা ফোঙদোকপা কুনতৱেং শুবা লাইৰিক ওইনা মীয়ামদা পুথোকচবনি । শৈৱেং লাইৰিকসি অইবগী ইনৌ নৌবা খুংইনি । লাইৰিক অসিনা মণিপুৰী সাহিত্যদা লৈচল অমা ওইৱগনি ঋষ্টে । সোসাইটিনা লাইৰিক অসিবু পাবীৱিৰশিংগী খুস্তা শিল্পজৰি ।

ইম্ফাল,

তাং ১, জনুৱাৰি, ২০০৬

খিংবাইজম শৱতচন্দ্র

জেনেৰেল সেক্রেটৰি

মণিপুৰী লিটৱেৰী সোসাইটি, ইম্ফাল ।

ৰামাঙ য়ান্‌ব

এন সৈৱেংনি হায়দুন ইজৰিবসি মতম্ মতম্‌গী ওইবদ ঐগী মীংয়েং থম্‌জবনি ।
ইজনীংব কয়া লৈজদুনসু ইদব ঙম্‌জদব অদুদ লৌখংচৈ । সৈৱেংদ ঐগী ওইব তাইবংপান্‌ অম
সাগংচবদ প্ৰম্মমক্কী ওইব তেংবান্‌ব অম ওইহম্মীংলুবগী থোইদোক্‌ মীয়েং থম্‌জক্‌দে । এন ঐগী
সৈৱেংগী মপুন্নিগী মৱম্‌দ খঞ্জক্‌দে । অসুম্ম হৌৱগ অসুম্ম লোইসিন্‌ব সৈৱেংগী মপাউখোল্‌ন
কৰি হায়ৰিব হায়বসু নৈনজক্‌দে ।

ৰাফম্‌ অমন সূমাঙ ক্ৰম্‌হৈদ, মমি ক্ৰম্‌হৈদ, ফম্পাক্‌ ক্ৰম্‌হৈদ মী মমিং কয়া ঐখোয়ন
থেংনৈ । অদুব ক্ৰম্‌হৈ ক্ৰম্‌হৈ অদুগী মখা পোনব মী মমিংনি হায়ন খম্মবগুম্ম ঐগী সৈৱেংদ
য়াওব মী মমিংসু সৈৱেং সৈৱেংগী মী মমিংনি হায়ন লৌবীৱগদি য়াম্ম নুংঙাইজগনি ।

নীংখিন ফিজ্‌য়েং লৈতেংলবী মকে সেম্মবী কনাগুম্মী চনুৱা অমদ য়েংনিংব লৈ । অদুগুম্ম
সৈৱেংদসু ফজ্‌ব ৱাইগী চম্মফম্‌ তঙাইফদব লৈ । হায়নবসিং চুম্মবসু ঐগী সৈৱেংদি সৈৱেং
সৈৱেংদ য়াওৰিব মতম্‌ মতম্‌ অদুগী মওং মতৌ অদুব ৱাখল্‌ন মপা লাক্‌সিজ্‌জৱগ মদুদ এন
উজব পুন্নিংগী ৱাখল্‌ পৰীং অম সাগংচৱগ থম্‌জবসি মঙাইৱে ।

পঞ্জনীংব অমন ঐগী মৱপ্‌ বুখ চিংখাম্‌গী ৱাৱোল্‌ খৱ য়াওজৰিবসি ঐগী লাইৱিক্সিন
বুংই ওইন লৈৱিঙৈদ ঐখোয় ফম্মিম্মবদ বুখন পাৱগে হায়দুন পুখি । (লোয়সঙ পুন্নি) নুমীং
খৱনি মতুঙদ বুখগী মপুন্নিঙদ ফাওৱক্‌প ৱাখল্লোল্‌নি হায়দুন অইব চে অমগ লোয়নন ঐগী
বুংই লাইৱিক্‌ ঐঙোন্দ অমুক্‌ পীৱিৱক্‌ই । মদুব এন মাঙহঞ্জনীংদবদগী লাইৱিক্‌সিদ হাপ্‌চৱে ।

অৱোইবদ কাউব য়াৱোইবদ অমন প্ৰেসকী ঈচিন্‌ ঈনাও কয়ান য়াম্ম কন্ম হোংনবীবদগী
মতম্‌ চান লাইৱিক্সি পুথোক্‌চব ঙম্‌জবনি । মসিগীদম্‌জসু থাগংচৈ ।

উপেণ্‌ মীতৈ

কবি উলেল্ মীতৈগী 'ঐগী মীংয়েং'

Satire with a purpose

মৰৌ লৈবা ফাগীনা মচেজ্ঞা য়ৈদুনা রাখল খলহনবা, খোয়দৌশিকপা ফাগীনা অশোয়বা কয়া শিথবা, নোৱা নোৱা মীওইবনা ফাগীগী মমল শাওবা ওমদনা লেপুবা ঙাজনি । মীবু নোকহনবা কলা হায়বশিমক তৰাই তৰাইবা নন্তে । শাখিনা সেৱিয়স ওইখুবা , দেদলি সেৱিয়স ওই হায়নৱিবনি। অদুবু হায়ৱিবা সবজেষ্ঠি রস , হ্যমব অমসুং সেটায়াব অশি মণিপূৰী লিটৱেচৰদা স্কোলাৱশিংনা মশিগী সবজেষ্ঠি অশিদা ক্ৰি টিকেল এটেক্সন অসি য়ান্না পিক্কা থম্ম খ্ৰে অদুনা ঐখোয়গী লিটৱেচৰদা হিৱম অসি কয়াদা খৌশাবীদুবনো হায়বশিনি ।

অশিগুস্তা মৱক অশিদা লমদম অশিদা ঐখোয়গী সাহিত্যদা হ্যমৱিষ্ট, সেটায়ৱিষ্ট থোৱক পা লেপ্লবুদি নন্তে । অদুনা অৱিবা সাহিত্যদগী অনৌবা সাহিত্যদা শক হোংলকপা মোৰ্ডন লিটৱেচৰদদি মতমসিগী সোসিও ইকোনোমিক বেসিস অমসুং ইণ্টেলেকচুয়েল বেকগ্ৰাউন্ডা মৱক ফুক্কা হোংলবা শজ্জম অমা লাকলে । শম্মা ঐখোয়গী সাহিত্যদা য়ান্না বিলিজিয়স ওইৱন্দগী য়ান্না আৰ্টিষ্টিক ওইৱকপা, য়ান্না ইমোশনেল ওইবদগী নাছোড়ুনা য়ান্না ইণ্টেলেকচুয়েল ওইৱকপা, য়ান্না মাজিকেল ওইৱন্দগী য়ান্না পোইটিক ওইৱকপা কয়া অশি থেংনৱকলি । মশিগী মনুংদনি কবিশিংনা মাগী মাগী ষ্টাইল খুংফোঙদোক ময়াম অমদা খুং থানৱক্লিবা । মশিদা য়াওৱকই শৈবেংগী খুংইদসু হ্যমৱ অমসুং সেটায়ৱনা খুলাই(ৱিপন) অমা ওইনা শিজিন্নদুনা মণিপূৰী সাহিত্যদা খুদোল তৌৱকপা ।

হিৱম অশিদা ঐখোয়গী কবি ওছোৱা লিক্কা লৈ । খুংশা মঙাশি থেকনিঙাই লৈতে । মশিগী মবজ্ঞা তোপতোপা থোৱকই ঐখোয়গী সেটায়ৱিষ্ট কবি উলেল মীতৈ । মহাক্কা শৈৱেংদা ফাগীগী মাযখুম উপশিল্লকই । মীওইবগী শোয়থৱকলিবা অপঙবা মতৌবু মহাকী শৈৱেংদা শাখিনা মিনুংশি অমন্ত য়াওদনা, থাজগন্দবা মিৎয়েং অমদা কৱেয়দুনা অশোয়বদু শিথৱকই । মশিগুস্তা খুংই হ্যমৱস অমসুং সেটায়ৱিকেল ৱাইটিং অশে মণিপূৰী লিটৱেচৰদা শাখিনা দৱকাৱ লৈ । মদুগী অহাঙবদু কবি উলেল মীতৈনা অটৌবা অহাঙবশি মেনশিনবদা শৱক ৱৱত ওইৱবসু লৌৱকপশি য়ান্না নুংঙাই । তশেংনা সোসিও কলিয়স সেটায়ৱিকেল, হ্যমৱস ৱাইটিং কয়াতনা ওসিগী খুলাইগী শোৱা মশা (existing malaise) অশি তানথোকখিদুনা অফবা মীওইবগী খুলাই অমা শেমগৎপা ওমগদৌৱিবনি । মৱম অশিমন্তননি নোংচুপকী মোৰ্দন ৰেষ্টন দুমাটিশ জি: বি: শো , জে: বি: পিন্সি, জোজ ওৱেলনচিংবনা satire, sarcasm, irony, humour

কথা অশিবু যায়। মচিন খৌবা খুংলাই ওইনা শিজিন্নদুনা মীওইবা খুন্সাইবু তংদু
লৈতাহনদ্রিবা ইভিল ফোস ময়াম অশিদা লান্দারকলিবা ।

কাব উলেল মীতৈ যায়। মিংশিং নাশিংবা মীওইবা খুন্সাইবু ফগৎনবা হোৎনবদা
কৃপখুবা অশোয়বা কয়া ফা ওবদা মহাকী মাইক্লেম্পোপকুন্স মমিংনা উদবা লৈতে। হেজা উরশ্মী
হেজা খুন্সিজিন্নকই, হেজা ইথোবকই, পঙথরুরবা তছুরবা হক্চাং কয়া মহাকী শৈরেংনা
টিক্রি হোৎতুনা মিংশিং নাশিংহলি। অদুনা এদি মাৰু “শৈরেংনা টিক্রি হোৎপা কবি” হায়নফাওবা
কৌনিংঙী। মতাংশিদা এনা যায়। লাইবক ফবা তান্জা অমা ফংজরুবা মহাকী হন্দকী অনৌবা
শৈরেংগী লাইরিক “ঐগী মীংয়েং” খুংইদা লৈরিঙৈদা পাবা ফংজরুবা অশিনি। সাহিত্যগী
লমদা, শৈরেং শৈদিম্বদা পুনশিমন্জা মীশকসু নঙে। চুম্বগী লোয়সঙ পুনমিন্নরুদুনা ঙাইহাক
লৈত উনবদা থেংনদুনা পাবা ফংঙী। পাববনিনা ঐগী থমোইদা ফা ওরকপা খরদি ইদুনা কবিদা
শিন্নখি। মমাঙদসু কবিগী ফোঙখুবা শৈরেং লাইরিক অনি “ঐগী ব্রাখল”, “ঐগী খোঞ্জেল”
পাখু। হন্দকী অশিনা “ঐগী মীংয়েং” অহম অশি মিংশোল চপ মাম্লে হায়না খলি।

কবিনা হন্দকী মহাকী শৈরেং লাইরিক অশিদসু খুংই চপচানা পেরামিটার অমদা হেজা
মচং অশিনি হায়না ঐখোয়না লেপুবা পিদে। মহাকী টিক্রি হোৎপা শৈবেংশিং অশি মশাগী
ওইনা দেবলপ তৌজবা ইডিয়ম অমদা শেমগৎচবনি। মহাকী শৈরেং পুন্নমক অশি লীলা পিক্রু
পিক্রু অমমমগুমবনি। অদুনা মঙোন্দদি লীলা পিক্রু অমা হেক থোকপদা মাগী শৈরেং হেজা
ওইরে। অদুনা মহাকী নুংঙাইববা লীলা পিক্রুগুম্বা শৈরেং অমা পাবদা সসপেন্সদা কবি থোক্তক্কাগে
ঙাইঙমদবা হেজা ফাওহলি। লাইরিক পদা মচিন খৌবা খৌদৌ অমদা কক হেজা খিল্লি
অপাবশিংদা। অদুনা মণিপুৰদা লৈবা কবিশিংগী মনুংদা তোপতোপ্লা কবি অমনি হায়দবা
ঙম্লেই। মহাকী শৈরেং ইবদা ব্রাহ্ম অমা কবিগী শৈরেং ইগদৌবিবনে। হাফবাসি মহাকী ব্রাখলদ
হেক হেক থমদুনা ইবা থেংনৈ। পাওখুমা মাগী শৈরেংদা থোরকই। মৰ্দুদি, শৈরেংসু মীওইবা
খুন্সাইবু শুদোক চামথোকপদা খরদি তৌবা তাই হায়বশিনি। মরম অদুনা মহাকী শৈবেংদি যায়
। লায়না লায়না ফংহলি। মণিপুৰদা ফোঙনারিবা চয়োলগী চেফোঙ, পাওচে অয়াস্বদা কাব
উলেল মীতৈগী শৈবেং হেজা পাবা ফংই।

কবি উলেলগী হন্দকী ঝাইদগী নৌবা শৈরেং লাইরিক “ঐগী মীংয়েং” অশিদা পুনা
শৈরেং ৬২ যাওরি। লাইরিক অশিগী টাইটল শৈরেং অমা খনগৎতুনা থোনবা মিংশোল নঙে।
শুপ্রা থোনবা মিংশোলনি। মমিং অশিমজুনা খুংই অশি সোসিয়েল সেটায়ারগী হিন্ত অমা
ঐখোয়দা পিবগুম তৌই। তশেংনমকসু হ্যমর অমসুং সেটায়ারনা দেমিনেটিং থুদ ওইরিবা
পুল্লপ লেংলিবা লাইবিকনি। অয়াস্বা শৈবেংশিং কবি অসিনা শিজিন্নরিবা দিভাইস অশি যায়।
লুনা হৈশিংনা subtle humour, satire অমসুং irony কথা অশিনা humour

of judgement, failure of perception, hypocrisy, tall talk, double-speak, incompatibility, contradictions of human characters কৰা অশি নুংঙাইনা নোৱা নোৱা ৰাখল মিকপ থোকহনবনি। অদুনা মশিগী পান্দম অশিদা “ঐগী মীংয়েং” কৌবা মিংথোন অশি থোবকই। য়ায়া নুঙাইবিবদি মাগী শৈবেং লাইবিক খুদিংমক্তা মক ওইবা চৰিত্ৰ খুদিংমক উলেল হায়বা মিংথোল অশি কনাগীসু মামিং অমত্ত তাংলুদনা মশাগী মামিং হেত্তা শিজিন্নৈ। মসিদা কবিনা মশাগী মামিং ইতং তৎতনা শৈৱেংশিংদা শিজিন্নাবিশি নুংগী ৰাহেহোক ঐথোয় অপাবাশিংনা কৃপা নেনবা চুমগনি খল্লি। মশিনা অপাবাশিংদা তোঙানবা ইফেক্ট অমা পিদবা নন্তোমশি কবি উলেল মীতৈগী থানবা সুংয়া যাদবা ইলিমেন্টান্, টেক্কিক অমনি। মশিননি অপাবা খুদিংমক্তা ফাগীগী শৈৱেং অমা পাবগী অতাওবা ৰাখলদ চংখিগদবদু খংথু থুগাইদুনা অপাবা মশাদা ক্ৰিটিকেল এনালাইসিস অমা তৌজনবগী তন্তজ অমা পিবাৰিবা। মশিনা শৈৱেং অমমমদা থোৱকলিবা থৌদোক মচা অমমমু শেম্বদা চঙজিব মকওইবা চৰিত্ৰশিং অশি মাৰ্জ অমমম ওইনা শেল্লগা কবি উলেল মীতৈনা মাৰ্জ মনুংদা চঙলগা লীলা শাল্লবগুশ্বনি। মৰম অদুন উলেল হায়বা মিং অশি চুয়া কোমিক ৰিলিপ অম পিবদ নন্তনা য়ায়া পৰাৱফুল সিম্বোল অমমম ওইনা থোৱকই। অদুনা শাগংলিবা শৈৱেংগী থৌদোক মচা মচাশং অশি অশেংবা অমা নন্তো মশি কৰিগুহা ৰিয়েল ৱান অমা ওইবা তাৱবদি ঐথোয় কৰি তৌগদগে হায়বা ৰাখল ফাওহন্দুনা অপাববু নমদুনা দিসিজন অম লৌহল্লি। মশি কবি উলেলগী অঙকপা টেক্কিক অমনি।

হন্দকী কবি উলেলগী শৈৱেং লাইবিক “ঐগী মীংয়েং” অশি পাবা মতমদা চাওৱা শকব্ অহ্মগুশ্বদং খায়দোকুনা য়েংবা যাই। অহানবদা কবিগী খুংইদা পোলিটিকেল ঐহ্ম নন্তুগা পোলিটিকেল সেটায়ার অশিনি। মশি মাগী খুংইদা মশিং য়াল্লমক থেংনদ্রবসু উসবকী অচাৰ গুৰু মহাকী শৈবেং অহ্ম মৰি, অহ্ম মৰি হাপুনা অপাববু নাতোন্দা ৱং কাহল্লি। মহাকী পোলিটিকেল সেটায়ার অশি ইথা খাজদনা মপাঙ্গল য়ায়া কল্লি। কবি উলেল মীতৈ কণ্টেম্পৱি পোলিটিকেল সিন য়ায়া মনুং হুংনা য়েংবা কবি অমনি। য়ায়া কিন ওবজাৰৰ অমা ওইনা ইলেক্সন, পোলিটিকেল সিন কয়া মাগী শৈৱেং “য়েল্লম্বা শেল” “খংবা” “খবৰদা থেংনবদগী” “হুই খোংবা” “সভাদা” অশিনচিংবদা মনুং হুংনা য়েংবা শাখিনা কৰেয়বা থেংনৈ। অদুনা কবি উলেলগী ইলেক্সনগী সেটায়ার অশিদা ঐথোয়না চেকশিল্লদ্রবা মথোয়গী ৰাজনিটিগী লাংদা ধুববা নুংশিখ্ৰবা গুপিগী সমাজনা উশিনবা গুমদ্রবা থৌদোক মচা মচা কয়াফাওবা চিংথেক্ককই।

অনিশুবদা মীওইবগী অফবা মালহনবা, শাজিল্লবা, তৌশিল্লবা, তাং পাং (hypocrisy) মীওইবগী নাম্বা হোৱাংপা, অপঙবা মতৌ অমদি orthodox লাইনিংগী খুলাইগী চংনবি অশিনি। মশিদদি মহাকী শৈৱেং পিক থল্লা যাওৱে। মশিদদি ফন ফজনা অয়াস্বা শৈৱেং ওইৱে। মশিদদি কবিনা কষ্টমৰি সোসিয়েল লো, হিন্দু কষ্টমস কয়া অশিগী মায়েত্ত

মহাকী সেটায়ারনা মায়গৈ অমা শেম্বা হোৎনরকই। মশিগী অনিশুবা কাঙলুপ অশিদি উলেলগী সেটারিক মুদ অশি ওহোক্রা মচিন থৌথে। লাইরিক অশিদা অয়াস্বাশৈরেং অশি রিলিজিয়স ওথোদোস্ত্রি মথোঙ হুকত্রবা চুশিনবুবা মীওইবগী হোংদোকপা জুদবা মশক কয়া অশিদা ফজনা এটেক তৌরকই। ওথোদোস্ত্রি মণিপূরী দিভোটিজ, ইগনোরেন্স, অশিদা নন্তনা খুদম চাংদমগা লোয়ননা মণিপূরী সোসাইটিগী কনজাভেটিপ ইলিমেন্টশিং অশিসু মহাক্রা মতমগা চানদবা পোৎশক ওইবদু শেংনা থাংদোক্তুনা নোক্ররি। অদুনা মশিগী কাঙলুপকী শৈরেংশিং অশি য়ালা রাহহোক্তা নুংঙাই। মতাং অশিদা শৈরেং অমা “খোযরি নাওফম্” পুমাণ ওইনা থম্বা যাই। মশিদা জেনেরেসন অনিগী হায়বদি অনৌবা অমদি অরিবা মীরোল অনিগী মরক্তা তৌনরিবা কনফুনেসন নুংঙাইনা সেটাবিক্ ইফেক্ট শাগৎপা ওম্বী।

মীওইবনা হ্যমেন ভেলু অশি কাওথোক্রকপা য়ালা যুনিভর্সেল ওইবা কয়া অশি কবি উলেলনা পুন্জিবু মশক খঙনা অয়েবীদা য়ালা ড্রামাটিক ওইনা হায়দোবকই। মাগী রাহেগী ইকনমি, রাহে খরতনা নুপী নুপাগী ওইবা য়ালা নোক্রিংবা অনিগী মরক্তা লৈবা এভেকুসন অমদি রিপলসন কয়া অশি উৎথোকপা থেংনৈ। মশিদা মহাক্রা অহল হায়বা লৈতে, নহা হায়বা লৈতে মীওইবগী ইপঙ পঙবা মতৌ থৌদোক মচা অমনা হেজা য়েকলকই। অদুগা মায়গৈ অমদনা নুপী নুপাগী ওইবা কম্যুনিকেসন অশিদা নিপানা য়ালা সেরেব্রেল (cerebral) ওইবা অদুগা নুপিনা য়ালা নেচরেল ওইবগুয়া মশক থোকলকই খুদম ওইনা মাগীশৈরেং “দশা” পনবা যাই। অদুগা নুপীগী ইশুদা “নুংশিবদগী” শৈবেং অশি থোরকই। শৈরেংশিদা হৌজিক লৈরিবা মেল দোমিনেটেদ সোসাইটি অশিদগী সুলোচানা কৌবী চরিত্র অমা মনিং তলা থাদোরকই। য়ালা সিম্বোলিক ওইবা মালেমগী নুপী অমগী মত্ং শিল্পকই। মশিগা লোয়নন মণিপূরী নুপীশিংগী মেরিটেল ষ্টেতসতা লৈবা ভেঙ্গ ইশু কয়া য়েকপা শৈরেংশু থেংনৈ। তোঙান তোঙানবা নুপীগী চয়েৎনবা কয়া অমসু বিফ্রেক্ট তৌরকই। লোয়নন ষ্টেট অশিদা অমুক য়েলকপা মতমদা লমদমশিগী তহুরবা নহাবোলশিং নন এন্টরপ্রাইজিং স্পিবিট ওফ মণিপূরী যুথশিংগী মতাংদা ইকোনোমিগী মতাংদা মাগী শৈরেং “শোৎপা” “নুংশিববুদি নুংশি” “তাল্লভু” “খুদোম্বী” “ওন্ন তৈনবা” কয়া অমা থোবকই। মীওইবগী ফন্তবা হৈনবী থাদোকপা গুমদবা বেদ হেবিততা কবিনা নোক্ররকই “মিতারকপা”দা। মিদল ক্লাস মোরেলিটিগী মতাংদা মীওইবনা তাৎপাৎ নুংশিদনা নুংশিবা শাবা, হাংতোক্রবা য়ানবা নুংশিনবা হায়বা ফিবদা মহাকী “মঙ” কৌবা শৈরেং থোরকই। মসিদা নন্তনা মশিগী অনিশুবা গ্রুপ অশিদা মীওইবগী নাম্বা হোরাৎপা পুমপঙ পঙবা মায়গৈশি শাখিনা শিখদুনা করেম্বরকই।

অহুমশুবদা মথকী শৈরেংশিং অশিদগী পুরা নাথৈরগা য়ালা সেন্টিমেন্টেল টোন, দ্রিম লোজিক অমদি অনকনভেন্সেল কন্সিনেসনদা, ইনোভেটিপ ফোর্ম অমা ওইনা শৈরেং খর থোরকই। শয়া মহাকী “লৈ ওল্লবী” “যু ডাওবা লম্বোইবা” “মবী” (লুনিংলা ইলিজাবেথ)

য়াওফম্ তাক্প

১	বর	১
২	ব্রাখল্ হোংব	৩
৩	হুই লোইব	৫
৪	চে মচেং	৬
৫	লৈতবদগী খন্ব	৮
৬	মাম্দব ব্রাখল্	৯
৭	মম্ভাক্ ওইরম্ব	১১
৮	খোয়রী নাউফম্	১৩
৯	মিতারক্প	১৫
১০	নম্বর থাব	১৭
১১	মঙলান্	১৮
১২	অথেঙ্গবদ	২০
১৩	নৌথোক্প ব্রাখল্	২১
১৪	হুই খোংব	২৩
১৫	নুংসিববুদি নুংসিব	২৫
১৬	চমম্বব	২৭
১৭	ঈনাওনুগী	২৮
১৮	নাকন্দগী	২৯
১৯	ফি সূব	৩১
২০	তাল্লঙ	৩৩
২১	হনুবিগী সম্ভেং	৩৫
২২	দশা	৩৭
২৩	হৈসোই	৩৯
২৪	ফুল্	৪২
২৫	পোলাংখোক্	৪৩
২৬	ত্রেনিং	৪৫
২৭	অচম্ব নঙব ঈসৈ	৪৬
২৮	য়াওবম্দব	৪৭
২৯	ওম্ টৈন ব	৪৮

৩০	ধূপ্	৪৯
৩১	অঙ্ক	৫১
৩২	পাম্জত্ৰব	৫৩
৩৩	সোৎপ	৫৪
৩৪	ব্রাকোই স্ৰব	৫৬
৩৫	ঘু ঙাওব লম্গোই	৫৭
৩৬	মরী	৫৮
৩৭	সিয়োম্গুংদগী	৬০
৩৮	অমুক্ হীপ্খব	৬২
৩৯	পাখংলুব	৬৪
৪০	নুংসিবীবদগী	৬৫
৪১	খবরদ থেংনবদগী	৬৭
৪২	লৈ ওল্লবী	৬৯
৪৩	খংব	৭০
৪৪	কা হাব	৭১
৪৫	অফোৎপ খাউ	৭২
৪৬	কাংসুবী	৭৩
৪৭	মবুক্ কংথোরক্প	৭৪
৪৮	চিংনহন্ব	৭৫
৪৯	মান্ব	৭৬
৫০	সভাদ	৭৭
৫১	চৈনা	৭৯
৫২	সুর পান্ব	৮১
৫৩	পাউ অম তম্গে শর্মিলা	৮৩
৫৪	চিঠী খাউ	৮৫
৫৫	মঙ্	৮৭
৫৬	রাজনিতি	৮৯
৫৭	য়েল্লম্ সেল্	৯১
৫৮	খুদোম্বী	৯৩
৫৯	মিস ব্যাতি কন্তেট্	৯৫
৬০	খুদৈ	৯৭
৬১	প্লীজ	৯৮
৬২	বক্ হুদ্রপ	১০০

বর

লুহোং ফান্দ ফল্লিঙে
কণ্যান নুংসীং খাইবদ তাহৌব বর
নোক্লিংব খাঙবদ মনপ্ কাম্থোরক্প,
ইকায়ব ফনব য়ু ৱাউরি ৱাউরি থক্লুব বর
মমীং তুক্থরক্লুন উইবদ তুব,
ৱারী মখল্ কয়া লীবি
বর সেল্লবন বরদ।

বর সেল্লবন তাক্প ৱা নীংসিংদুন
মস্তাঙ তিংন ফল্লগ বরদুন
তুলসী পান্ধীগ মায়েক্লুরগ মীংচানৈ।
বজাই বেঙ্গুন খোংলক্পদ
খোল্ সাইত্রম্ য়ৈরক্পদ
হনুব হনুবীন মপ্কীংদ চহি নৌহম্লিংন
পাখং লৈসাবীন মথম্মোই ঈরাং হৌন
বর কণ্যাদ মীং কপ্তন য়েংই
লাই য়েক্প হৈব কনা অমনদি
ফজব লাই য়েক্লিংলম্গনি লুহোংব অহিংগী।

চীং লেল্লব বর
বেন্গী নুংসিব ঈসৈ তাবদ
তালবু থারদুন মফৈগন্দ
নোকমি নোকমিবু তৌরক্ই
লুহোংফম্গী ভাবোক্লু ঙক্ই
মনাক্ নক্ল ফম্মিল্লবসিং মায় ওন্সিম্মদুন
বর করিনো অম তৌরে হায়নরক্ই,
মোন্দা নুংঙাইরিব বরগী মতৌ উবদ
লৈ কোয়রদ্বী কণ্যা

মখোঙা থাংগনি কাউরক্কে ,
দবগীঅঙাওব মতৌদ ঈকায়জবদুন
এব সেমাবন ব্রায়ৌবপ্ তৌন হায় বরদ
“ঈবুংঙো নঙবু ঐন তাকপ খঙঙে হায়বদায় ।

ৰাখল্ হোংব

কৰম পান্‌বীৰিবগে

নুংঙাইজবি।

অহংবসু হংব হৌনবগী হংবনি

অখুস্বসু খুস্ব হৌনবগী খুস্বনি

নে তাদ্ৰব তাইবংপান্‌বাসিদ।

কনানো নুংঙাইৰিব মহাভুবু?

অপান্‌বগী গুম্‌থে লৈতবম্‌থে

কনান মৰল্ হেন্ন তান্‌সিন্‌বদ

কল্লক্ মিহৌবগী মৈৰী মুৎথাৎপ গুম্‌দবন

পুলি মনীং তম্‌দে।

এহাকসু,

চাক্ৰি ফিনিদে হায়বতনি

চোকথৰব মপো ক্ অমদি ওইবনি

অদুব্ চাউথোক্‌চব অমতংদি লৈরি

সূক্ নোম্বুবগী অহিং পোথাবদ

থোঙ্ থোঙ্‌নাও লোল্লমদবদ

কনান কৰিসু তৌবদে

কবি লৈব য়েংলদে।

মীওইবনি,

ঈনাক্ খুবগী মথোন্‌ নাইন সন্‌ য়ুম্

মহাউ লৈন থোংব চাক্ য়েমাং মনন্

তহি তহি কংন থোল্লব পূক্

অপান্‌বগী ৰাখন্দ কবিগুম্‌দ মঙ্‌দি মঙ্‌ঙি।

ৰাখল্ হোংলে

অৰেন্‌বনি খল্লে

কৰিবু কান্নগনি সিৰদ পুগদব লৈতবসিদ
হৌজিভি,
থম্মাই ঐগী ঈনাক্ খুল্হমীংই
পুৰীং ঐগী পেল্হমীংই
মপাহ্লেংগী তৌসিন্হবদগী নাহ্লেচ্চৰগ
কদোমদনো চংকদব লম্বী
ঈংন চাক্ৰ তপ্প লৈগদব ঐগী ?

হুই লোইব

অঙাঙন লক্কবদগীনি ঋঙদে
মীতোপ্ চঙলক্‌পদগীনি ঋঙদে
লাক্ক লাক্ক হুইন খোংব তাবসি
হনুব অমদি পাম্‌দে
চানন সাউই:
নপা য়াম্মিচাসিংসিদি
করি চাগে হায়দুন তৌজব সারিবনো
সাগৈ সলাই নাইদবসিংসিদি
মরল্‌ মথুম্‌ কয়া লৈরদুন
লোইজব সারিবনো হুইবু
অয়ুক্‌ ঋঙদে নুমিদাং ঋঙদে
লাই বুক্‌স্ব য়াদে
হুই খোংব তায়।

উলেল্‌গী হুইনবু খোংব হেক্‌ মতারব
হনুবদুন ঙাঙব সোয়দ্রে,
করল্ল হুই খোংব তারোইদগে
অচাপোংত হু হাপ্পগ পীজরসিরা
হিদাক্‌ফ্‌ প্রোক্‌ প্রোক্‌ চিংন চিংন
মৈখু বা বা কাম্‌থোঙ্কুন
হনুবদুন বাখল্‌ ঋল্লিঙে,
মস্নুপা অগীসঙ্কু কপ্প কপ্প চেল্লক্‌ই
কৈদৌরে হংবদ হুইন চীক্‌প ওইরম্মী
হনুবদু ঙ্‌ঙ লাউন সাউরক্‌ই
য়ুল্লোমবগী হুই লোইব উলেল্‌ চৈরক্‌ই
অদুবু মস্‌গ সাম্মিম্বব ময়াম্বব অমন হায় :
পুপু!পুপু! খুরাইজম্‌গী হুইন চীক্‌পনি।

চে মচেং

উলেন্ হায়বদ

কবি উলেন্ মীতৈবু ষঙ্‌নৈ,

লম্‌দম্‌সিদ মাবু ষঙ্‌দব লৈতে ষন্বদগী

চাউথোক্‌চরিবনি মসিদগী।

পাউবু ফংলব

সাহিত্যগী থৌরল্লিবু হায়বব

লম্‌ নক্‌প লাম্‌ খিদিন চংকল্লি

ফন্বদি য়ারিবম্‌থৈ মমাঙ্‌ কাংংন ফম্‌গল্লি

অয়াস্ব মতম্‌দ লোইবফাওব লৈগল্লি।

থৌরম্‌ চখরিঙৈ,

চঙ্‌লক্‌প উরবদি কে মেয়া পায়ব মী

খোইক্‌ম্‌ মোমোন্ নোক্‌নি নোক্রিংম্‌বসু

কেমেয়ারোম্‌দ ওলিন্‌গনি মায়থোঙ্‌দু

কোভো কাম্‌দ য়াওখিনবনি মরম্‌ হায়ববু

কনানো হংনবনি মীন কোভো য়েংবদ মাবু।

ষঙ্‌নব ষঙ্‌দে ষঙ্‌নদব ষঙ্‌দে

থংনবদ হারী হৌজিন্‌গনি

ঐ কবি উলেন্ মীতৈনি হায়ব মসক্‌ তাক্‌নি,

অমন্ব পাউত্‌ ষাউদগী

অমন্ব দাইল্লি পুথোক্‌নি

পাহ্‌নগ্‌নি মীঙোন্দ সৈয়েং

চংনম্‌ব লৈরাং খোইমুগী সৈয়েং

ইনম্‌ব থাবল্‌দ নোংইল্ল পাইবগী সৈয়েং।

মহৌসাগ মাম্বে উলেন
মোবাইল্ফোন পায়খিবদগী হন্দক,
সাহিত্যগী খৌরম্দবু ওইরো
লম্বী লম্জাওদবু ওইরো
খড়নব চান্নব মরুপ্ মশাঙ খেংনরব
তেলিফোন নম্বৰ ইব চে গীসিন্গনি
তেলিফোন লৈ হাম্বব খড়হ্নগনি।

করিবু হায়রসিগে উলেন
তুন্দ চাবদ চংপদ খোঙহান্দফাওব
থাদে কৈদৌনুংদ মোবাইল্ফোন,
মতম্গী অঙাওবী লৈসাবী কয়ান
লক্কানীংদুন উলেনবু
গীসিন্গ য়াওই তেলিফোন নম্বৰ ইব চে,
লৈসাবীসিংগী তাংনি খড়দবন
লৈতব নম্বৰদ তেলিফোন তৌনব হোংনবদ
পান্মুদে মতম্ মাঙব।

ঙসিদি ঘীন হায়নব ভায়ে
উলেন্ ঙাওদুন চংলৈ
চে মচেং ডাব উব য়াম্বে
তেলিফোন নম্বৰ য়াওবৰ য়েংলৈ।

লৈবদগী শব্দ

মান্নবদ পালা মান্ন মাণ্ডব মণুগ তরা
লুপা ১০ পূন্ন লুপা ১০০
সেল্ থাবদ চংখিগদব পালাদ হোৱেন্
মদুসু লেম্হনগদব লুপা ১০ চংলী অমদি
পোৎয়েং সেন্ন লুপা ১০০
তঙাইফদন পুদব যাদব সেল্ফম্ লুপা ২১০
খুংত পায়বন লুপা ১০০
মসিসু মীঙোন্দগী পূৰ্ণব,
ফিদি সেংলে শ্রাৰ্দ্ধ চংনব
অদুবু অতনব অম পোন্ধে ঋল্লুরগ
মৰুপ্ মপাঙ ঈমাম্বন সেল্ থাবদ
ঈকায়গনি ফমদুন লৈবদ
ইজ্জত্‌কী উপাই কদায়দনো?
লৈবদবু করিনো?
করি তৌব তারি ঐবু হৌজিক্?
বার্তগ অম পীরল্লবনিন
চংলে মাঙ থাগদৌরিবনি সেন্ন
চন্তন তোন্ধে করল্লো?
চেঙ্ পূৰ্ণগ চে সিং ফৌ পূৰ্ণগ ফৌ সিং
খুংলং লমল্‌নি হায়নরবসু মীওইবসি
হেমল্লবনি খরদি খুংসেম্‌গী চংনবাসি
খঙ্‌হৌরোই থেঙ্‌খিগনি মতম্‌দি
করি তৌসিগে অদুদি
রাখল্‌সি মঙাইরে থবন্ত ওহ্‌ল্লুগে
হায়! মমা! কদায়দ লৈবগে নহাক্
শ্রাৰ্দ্ধ চংলরোই ঐহাক্
চংলুরো নহাক্ ওইন ঙাইহাক্,
পোৎয়েংতনি তিংগদব নখোয়ন চংলবদি
য়ারে সক্ উৎলগ পালাদ সেল্ থাদ্রবসু
খঙ্‌লবরা লুপা ১০০ সেড ।

মান্নদব বাখল্

মচাগী মখুং সখিরদুন
কোহোংলোমদগী চঙলক্পদ
অঙাঙ মপাদু ঈসৈ ওংই:
ফল্লাং পাঞ্জিকান পাঞ্জি ওইরে
ঈচাগী কুঠী য়েংদ্রে
হজ্জান্ন অঙাঙ মরু কোক্পীরে
ঈচা মনা হুংলে
সনা সাফম্ ক়োনসঙদ সনা য়াঞ্জুরে
ফজ্জব ফিরোল্ থোনবিরে
হল্লক্পদ হোতেল্দসু চঙলক্কে
মনা হুংপগী থৌরম্ লোইরে।

য়ান্ন নুংঙাইব মপুরোইবগী মতৌ
তানীংখিদ্ৰব ঈসৈ খুংসক্ লাক্সক্
অদুগ লাই মচা মান্নব
নুংসিরব মচাগী ওল্লব সক্ষম
উরুবদ অসুম্ সাউনিংলবোই
যুস্তুরেদ্বী কপ্পিং কপ্পিং তৌরক্কে
তেংথা নাওইববু হৌরক্কে:
করিনো ঈচাদ তৌবিরিবসিবু
ঙাওরবরা মখোয় পাবুংব?
থা পান্খংলক্পদ হন্দক্সি
নাহুং নারেং য়ারগনি
পাঞ্জিদ নুমীং অফব অম তানরুগে
বার্তণসু খরগীমখৈদি তৌরগে
অন্ন দান্ মই চাউই হায়
দশা লাংফম্ কোক্ই হায়
ঈচা মনা হুংপদ চাক্ য়াওগে
যজ্জসু চাউন তৌগে

কুইলবনি ধন্থ ঐন বাবল্‌সে
করিগীনো যথোন্ন পাবুনে কান্‌হল্‌কিরিবসিযু?
হান্‌ব বাবযথৈ হান্‌বল্‌লগ যপুন্নোহিব
শেরি শেরি চ্‌খি নুগীযু ইযুৎ
যক্ক কোল্‌লব যচাদ য়েংলগ
নোক্‌মি নোক্‌মি তৌহৌই অঙাঙ যপাদি।

মক্কাৰ ওইলম্ব

ঈসে হৌবিব মডুঙ্ক মাগ ডায়ে
সেল্ থাব চঙ্কনয়ে
অদুবু করিগীনো
ঈসে হ্নব নুপাসিন
ঐভোন্দ মবুং হাইরিবসিন?
সেল্ অচোয়বসু মাওরে
পালা মসীংসু ধীরে
ঈসে নুংঙাইব নুংঙাইতব বডুদে
ঐহাক্ সেল্ থাগে নীংই,
নুগীন ঈসে সৰুপ নন্তবনিন
বোডু ডিংথোক্তগ কজন বুরুপ তাবনি
হাইন ঐবু য়েংনগদৌরিবনি।
পুং চোলোম্ ডৌব
ঈসে হীক্খয়গ সৰুপ
মডুম্ মডাডু লোহিন বডুই ঐ
কখিয়ব কয়ানসেল্ থায়গ হজিন্ হজিন্
কয়ান্ লৈয়সিংগে তুখিয়ব কখুনঅসুয় অসুয়,
পুখিয়ব হায়রি: সেল্ থাব চঙ্কটৌয়ো
হাখল্ হায়রি: কৈদৌবগে ওইহাক্ ওইখো
থশ্হাইন হায়রি: ঈসে লোহিন হজবিনি
করিগীনো ঈসে হ্নব নুপাসি
ঐভোন্দ মবুং হাইরিবসি
অব কৃক! সিয়গ সি চঙ্কলগ চঙ্ক
মীভোন্দমদী পুরক্প সেমি কাউয়গে
পালাব সেল্ থায়গে।
করিগীনো সেল্ থাব লোহিবদী থায়ক্প
ঐবু য়েংলগ নোক্প হাওরিবসি!
পুং য়েব ঈসে হ্নব দুহায় খোনবাংব

মথঙ্ মনাও কায়ন সেল্ থাপ্তবরা?
হনুথংদ ঐবু সোয়ন্তবরা?
করিগীনো ঙ্গসৈ হন্ব নুপাসি
কোক্যেং থন্নগ থোরক্লিসি,
অহায়! অতৈ কনা অম নন্তেদন মসিদি
ইন্সাক্ নুপানিদন ঐহাক্কী
ঐদী সেল্ থাব চঙ্লুরে
মকুবোরু মন্সাক্ বুরুন্নুরে ।

খোয়রি নাউফম্

অঙাঙ তাঙব ইমুঙদ
মমৌ নুপী মচা পোন্ধ্রে তাবদ
মনেন্সোব্ হনুবী হরাওই
মস্ মসব্ য়েংনিংলক্ই
মপ্ফ্রিং নুংঙাইব হেল্লি নুপানি হায়বদুদ
অদুবু চহি য়াস্থগী হক্চাং সোনবন
চংলুগে খন্দ্রে চংনীংলবসু মমৌগী মনাক্ত।

মনেন্সোব্ হনুবীন লৈকায়গী মীদ হায়:
ঈসুদী মন্টি পূজা চাউন সোনগনি
কবোব্ হৈবোব্ চানব য়ান্ন লাঙ্গনি
সপ্পোম্ ক্ষীব তেক্চাউ মঙা তরা হৌগনি,
লৈকায় মীনসু রা হায়জিল্লক্ই.
চাজনিংদে চাজনিংদে অথুম্ অহা ও
চাক্ চাবদুনি ঐখোয়ন পাম্জবদি,
ঈবোহল্! নচাস্ নুপানি
ভম্মোইকো ঈনম্মন হায়বিবসি য়াব
লান্দ্দেদিবিনি ঙ্তান চাক্ চাব,
রা মরক্ থংলক্ই মনেন্সোব্ হনুবীন:
ঙাইখো ঈবেশ্মখোয় অমুক্ত
হংগে করিনো অম,
পুরক্খিত্রা দাক্তরদগী খোয়রি নাউফম্?
ফুম্খিত্রা মখা থংব ঈনেখাদ?
খঙ্গে উদে হায়বদুদ লৈকায়গী মীন
মনেন্সোব্ হনুবীদু পাখংলি
মচা নুপা কৌরগ হংই:

ঈবুংঙো নঙবু লাউ বা হায়গে
খোয়রি নাউফম্ পুরক্‌পা দাক্করদগী?
চম্ পীখিবনি ঐন হাপ্পক্কব মদুদ
মোমোন্ নোৰু মচানুগান শুম্মী:
করি তৌনক্‌গনি ঞ্‌ডদবন পুরক্‌ক্‌
নস্ন হয়েং চাউরগ ঈমা!
মালেম্ থুংন থিরসনু
খোয়রি নাউফম্‌গী লৈফম্।

মিতারূপ

অনা লায়েংসঙ্ অমগী ফমুংদ
অনাব অমন নাহে
অয়ো অয়োনে,
অনাব সেবা তৌবী নর্স অমন হংঙি:
পুপুগী কোক্কী সম্ কনান ফোয়বগে?

বাবী লী অনাবন
অনাবগী চৈনা ঝাঙন ঝাঙন:

নুপী অনী লোচ্চী ঈবেশ্ম এসে
নুপী অতোনবীন ঐবু
পাঙ্গল্ কল্হমীংঙি পাখঙ্গুম্ ঐবু
করিবু হায়রুগনি মান নহা ওইহমীংবসিদি
সামু লম্সা ওল্লু ঐবু হায়রিবনি,
নুপী অতোনবীন ঐবু
ঈসক্ ফজ্জহমীংঙি অঙক্প ফংন ঐবু
করিবু হায়রুগনি মান ঐবু কেবীবসিদি
সুং তাই তৌবীবত নন্তে পাউদরসু থাবী
খুইরব মায়থোঙ্গী উল্লাদ ক্রিম্‌সু তৈবী।

নুপী অহল্ নৌথে
অসুয়সু হায়জৈ:
অহল্ ওইববনি মায় পাবুঙ!
পোক্ হৌবগীসু ফজ্জব লৈ
অমুব সম্ হৌহমীংদে
সিনেমাদ দ্রামাদ অহল্ সাবন তৌবগুম্
ঐগী কোক্কী সম্ ভৌহল্লি।


নোংম নুমীং অমদি অসুম তৌই
মখোয়ন কৌসিল্লগ ঐবু ফম্হল্লি।

নুপী অতোনবীন অভৌব পোক্‌মথৈ ফোয়
নুপী অহন্ন অমুব সম্মথৈ ফোয়
নুপী অনীন সম্ ফোয়ব তান্নবদ
কাঙ্‌দ্রম্ ওল্লব ঐসে অনা লায়েংসঙ যৌবক্লে।

হৌজিক্তি,
য়ুম্‌গী নুপী খাইননীংলে
সেবা হৈবী নর্সকুস্বী অম য়েংনীংলক্লে,
ঝাৰি তারস্বী নর্স নুপীদু
ম্মীং খংলাও লাওথোরক্‌ই।

নন্দর থাব

মমা নঙবু অমুত্ত লাউ
বায়ী অম সাসি লাউ
ফম্মু ফান্দ।



ইমুঙ অমত্তদ লৈমিন্নবী
মুম্গী মৌনি হায়নরবী
ঈমৌসিং য়াহৌনৰিব তারে
নুমীংসু তরং তরং হুন্দোরক্লে
ঈমৌ গুল্ল ঈকুজনরন্নগনি
বৃন্দাদেবী মখোঙদবু
হৈ লৈ ধূপ্ থাউমৈ কংলরগনি,
অমুক্ লাই খুরুন্দ
তুলসি মুল্লবী ঈমৌ অংম্গী মতৌ
য়েংসি গুসিদি মমা।

মীগীদি ইমুঙ অমগী তুলসিবুঙ অম লৈ
ঐগীদি তুলসিবুঙ অহুয়ি
গল্লাদ তুলসি পান্ধী অমমম্ থাই
সুমাঙ অমখজদ তুলসিবুঙ অহুম্ সেন্ধী
ঈমৌ মসীংগ মান্নহল্লি।

য়েংঙ মমা ঈমৌ থোরক্লে,
ঈমৌ অতোনবী থোরক্লেগ চঙয়ে
ঈমৌ য়াইম লেপ্পন্নগ হন্থে
ঈমৌ অহল্ চুরি তাফম্দগী মমায় লৈথ্লে,
গল্লা খুদীংদ থারসিরা হা! মমা!
মৌ নন্দর বান্, মৌ নন্দর টু, মৌ নন্দর থী,
মসক্ খঙজনব মখোয় মখোয়গী বৃন্দাদেবী।

মঙলান্

নুপান হংঙি:

থেঙলবনি মতমসি

কদায়দ চৎকনি হায়রম্বগে নচানুপীদুবু?

করিগীনো নহান্‌মখৈগ মাল্লদ্রিবসিবু?

হল্লক্‌পা য়ারে ঈবেম্মদুবু।

পাক্‌ হেক্‌ খুম্‌দে নুপীদু ঙাইহাক্‌

অদুবু নোক্‌মি নোক্‌মিদি তৌই মায়থোঙ

থবক্‌ ইন্‌খাঙ নোম্ম নোম্ম হায়:

নুমীং খুদীং কোরৌহন্ব খুৰুম্‌জরিবী ঐনী

ঈবুধৌ ঈবেক্কৌগী লাইসঙ্‌ কাজরিবী ঐনী

ঈচাগী য়াইফ্‌ নুংঙাহব নিজরিবী ঐনী

চহি ৪০ হেন্‌গে হেঞ্জসনু

মরিংন সাব সঙ্‌বায় পোংপা কায়দে হায়

লাইন তম্ব অম লৈরম্ব য়াই

ঈচা চেন্‌খিব সোয়দ্রে

ঙসিদি ঈচাগী চাক্‌ হাপ্‌ত্রে

ঈয়া মসক্‌ খঙ্‌নীংলে ঐদী

ঈসু অপীসক্‌ পম্মিংলে ঐদী।

মতম্ম অসুম্‌ থেঙ্‌জিল্লক্কগ

হরাওব হেন্‌গৎলক্‌ই নুপীদি

নুংসা খীরম্ব মপুৰৌইবদু

লৈসাবী সরীনি খঙ্‌লক্‌পদ মচানুপীদু

মাগী নুপীদ হংঙি:

কালেন্‌গী ১০নি পান্ব নংত্রা ঙসিসে?

নিংথৌকাব নুমীংনিকো ঙসিসে?

মতৈ মনাও অনীদু য়েনিংথা নীংসিংবদ

সিথ সিথ থরায় তান নোক্কিঙে
মোল্লি মোল্লি চঙলক্কিবি মচানুদী উবদ
মপুৰোইবদ বুনীংন কক্ কক্ থিল্লি নুদীন
হারী সারস্ব থংলেপ্ লেপ্পগ মপান হংঙি:
কদায়দ চংলুই ঈবেম্ম নঙ্বু
মচানুদীন বুম্মী:
ঈমাল্লবী অম উনবদ থেঙদোক্কে পাবুঙ!

অথেৎ বদ

নঙ লৈ হায়ব ঐ ষঙঙি:
নুমীং থা থোক্লি
উপাল্ হাপাল্ হৌরি
হৈ লৈগী ফজব মাঙদ্রি
চীং তুরেল্ পাং লৈরি,
নোং অমুক্ ঙাল্লি
নুমীং অমুক্ তারি
নঙগী ষুংসেম্ কায়দে,
লেঙলি পাল্লিব উরিব পুষ্ব
অচৎ চত্ত্ব খোংলি লাউরিব পুষ্ব
মাগী মাগী মথৌ তৌরি
তাইবং মালেম্ ফম্পাক্ থক্ত
নঙগী কুম্ হৈ সাম্বন
ষঙবনি ঐন নঙ লৈ হায়ব ।

মতম্গী ষোঙ্চৎন লেপ্তবন
নুমীং থা চহি সাগৎলক্ই
কুম্জা কুম্ওন্ যাম্ সিল্লক্চদুন
হক্চাংগী পাক্চল্ সোঞ্জিল্লক্চে,
সম্ মচু ওল্লক্চে
য়া তেক্ সিল্লক্চে
না পঙ্ সিল্লক্চে
মায় ষুইজিল্লক্চে
উন্সা মসূপ্ মসূপ্লে,
ঐগী পুক্চীং হুহুরক্চে
ঈসানা য়েংবদ উজরে
ঐগী সক্ফম্ ওল্লক্চে
ষঙজরে ওসিদি,
নহাক্ থুংলরে হায়বসি ।

নৌথোক প বাখল

পোৎ সীৎলম্গদব মাল্লি মাগী দুকান্‌সি
নহাদগীন মীয়াই চন্বফাওব য়াল্ল চঙ্‌ঙি
মসক্‌ হায়র য়েংব য়ান ফজৈ
মতৌ অমসু লৈজৈ
হনুব অমসু কা চাব চঙ্‌ঙিনে !

পান্‌ দুকান্‌ ফম্বী নুপীসিন
মোমোন নোক্‌ ঙাঙ্‌ব বা
কনা য়াওগদগে তানীংলোইদব
তনৌরবী নুজাসিগী খুংসান তল্ল কা
কনা লৈগদগে চানীংলোইদব
পান্‌ দুকান্‌ ফম্বী নুপীসি
মপুৰোইব লৈবী ওইরম্‌গদ্রা?
মৌ হল্লক্‌পী ওইরম্‌গদ্রা
মচা লৈরম্‌গদ্রা
মচা লৈরল্লবসু অম মঙায় অনী মঙায় ।

পান্‌ দুকান্‌ ফম্বী নুপীসি
মপুৰোইবদু অচৌব থবক্‌ তৌরম্‌গদব মাস্‌দে
নুপীসি পান্‌ দুকান্‌ ফম্‌হল্লিনে,
কাদি চাদে হায়ববু ঐ
কা লৈরুসিরা ঐ
নক্‌সিল্ল য়েংব ফংবদ পেল্লব থম্মোই ।

পান্‌ দুকান্‌ ফম্বী নুপীসিগী
ফিইন্‌ লাক্‌ইন্‌ মীৎয়েং নায়েং
বাহৈ বাতা মীকৌ মীরম্‌
রাশী মতা অমনি

য়েংলুব খুদীং সুম্‌হংলী
পুক্কীং রাখল্‌ নৌথোক্‌হল্লী ।

কদায়দগী অপাইব রাখল্লো
ওইবদি য়াররোইদবদ!
ঐগী নুপীগী মসক্ক
পান্‌ দুকান্‌ ফস্‌হী নুপীগ ওন্ননীংলিবসিবু!

করিগীনো লেংজুম্‌ পায়রগ নোল্লিবদুবু
ঙাওব নত্তে ঈবেম্ম ঐসে
থাদোক্কোইনে পুন্‌লিগী নঙ্‌সে
পান্‌ দুকান্‌ ফস্‌হী নুপী অম নীংসিংলিবনি
সৈরেং ইবগী পরীং সাগংলীবনি
তুম্মীম্‌ লাক্কগ খংহন্বদ
ঐগী সৈরেং লোইসিন্‌হৌদ্রে ।

হুই খোংব

হংঙি মন্ট্রীন মাগী প্রাইভেট সেক্রেটারিদ:

দি: আই: পি: আর:দ চংলুরত্রা?

প্রেস নোট থোকুব

কেবল নেটরাঙ্কী মী উনরুরত্রা?

পাউ লাকপদ উংলরুব,

পাউজেল্ চেগী পাউমীদ খঙ্হলুরত্রা?

পাউজেল্ চেদ হাপ্লরুব,

মন্ট্রী মোমোন্ নোক্‌চৈ

প্রাইভেট সেক্রেটারিগী পাউখুম্‌দ

মঙ্‌লান্ অম সাগৎলি

প্রপ্‌ প্রপ্‌ ওইহ্নিংঙি হ্যেংসি ঙসি

লৌতাংসঙ্গী যাত্রা হ্নিংঙি হৌজিক্‌ হৌজিক্‌সি,

মন্ট্রী হুই খোংন খোংন.

মফৈগন্দ পোপ্‌ পোপ্‌ য়ৈ ।

চাক্‌সঙ্‌দগী থোরক্‌ন মন্ট্রীগী নুপী

চেপ্‌খদুন য়েংঙি কনানো হুই খোংলিবসি

মাগী মপুরোইব মন্ট্রীন ব্রা ঙাঙ্‌ব তায়:

করন্‌ ব্রাঙাঙ্‌দ মীয়ান্ন খুবাক্‌ খুগদগে

করি ব্রাহৈদ স্বাইন ঐব্‌ থাগৎপীগদগে

মন্ট্রী হুই অমুক্‌ খোংঙি

মন্ট্রীগী নুপী খোঙ্‌থাং অম অনী হঞ্জিল্লী

খঙ্‌দব সারগ ইমুঙ্‌দগী লাউরক্‌ই:

হো! কনানো হুই খোংলিবদুবু

মোন্দা নুংঙাইশ্বেদকো ওঙ্‌ছোক্‌সু

ইমুঙ্‌সি লক্ষ্মী চঙ্‌লরোইদো

মন্ট্রীগী নুপী থোরক্‌ই

নোক্‌লিংব খাঙ্‌লগ ওক্‌সিমৈ:

হাইমা! অতৈ কনা নঙ্‌দেনা

মশোয় পাবুঙ মস্ত্রী ঈবুংঙোনিদনা
কর্কিম্বু তৌরে লাউরিবসি তাবীদ্রবা?
কৈথেলসু কায়দুন চেন্নরন্নগনি
কদায়দনো যাত্রা হ্নগনি হায়বদুবু?
কনা অমন্তসু চ্চোথাক্ খোন্তোক্প য়ারোইদবসিদবু
কর্কিম্বুদ যাত্রা হ্নবগী কনা লাক্কদৌরিবনো?

মাগী নুপীগী মনান্ত চ্চসিল্লী মস্ত্রী
খঙনিংদুন হংঙি তপ্পন্ন
মায়থোঙদি সূক্খরবসু সূক্খন:
হা! মমা! করি হায়ব!
মাঙ্ত্রব মী অম সিন ফংলে হায়ব!
লৈবাক্ ঈরাং হৌরে হায়ব!
মদুগী কর্কিম্বু থল্লে হায়ব!
মদোম্ তুমীন্ন সোল্লি:
হয়েংগী যাত্রা হ্নবসি সোয়হ্নিৎদবনিদা!

নুংসিববুদি নুংসিব

নুংসিজরুরে নঙবু থম্মোয় সেংন
পাম্জরুরে নঙবু পায়ম মান
অদুবুনে হে! চাম্বী নঙন
নুংসি পম্মুং তম্মদুন
চৎলসি কদায়দনো ঈবান্নি
খুজ্জং পালোইনন পুবীরো হায়রক্পদ
করিগীনো খঙ্গে পি সীম্মুরে
নুপা ওইরবসু পাঙ্গদব ওইরে
নুংসিববুদি নুংসি নঙ্গে
অদো য়ম্ পান্‌বদি কি হায়ব ।

কুইরোই মতম্ খরদগীনি
ঈমান ঈপান মচা মম্মৌ লুন তৌবীবসি
খুং কারাঙ লোন্‌সিল্লগ লৈব য়ারোই
ফাওরক্কনি অসুম্ ঈকায়ব
ঈচা য়াওসিল্লক্কনি
পৃথম্ মসীং হেংগৎলক্কনি
নুপান নুপী অঙাঙ থাক্প তাবনি হায়রক্কনি
নুংসিবদ অরায় অম্ম তৌনরক্কনি
খল্লুরগ কোক্‌ঙাওই ঈবেম্ম !
নুংসিববুদি নুংসি নঙ্গে
অদো য়ম্ পান্‌বদি কি হায়ব ।

শরৎ কিশ্বর অক্ষয় কুমার ঈমাম্মবসিংসু
কিবনরা মম্মোয়ন য়ম্ পান্‌দ্রবসে
পাখঙ্গ ওইদুন লৈরিবসে,
শান্তী নন্দিনী মায়া একান মম্মু পান্‌দবসু
নুপাদ তাইনব ঙাঙ য়ারোই খঙ্গবনরা

হংনিংলক্ই তুশ্মীন্ন
মখোয়ন লৈসাবী ওইরিবসিগী মরম্ ,
ঙসিগী পাখঙ লৈসাবীসিং ঐগী মরুপ্‌সিংসে
নুংসি নুংঙোন্দ নীংব থুংদদুন
লোংলিবরা ফোংদোক্‌প যাদব বারী অমমম্?

নঙুন ঐগীদমক্‌ লেক্সীবদ
ঐন নঙ্গীদমক্‌ লেপ্‌চবদ
কায়দে করি অমত্ত
অদুবু মতীক্‌ চাব মী ওইদ্রি খঙলক্‌পদ
নুংসিবদগী খোঙফম্‌ হন্দোক্‌পসু ওম্‌দন
নুপা ওইবগী পাপ্‌ল্‌ কৈদনো মাঙত্রে,
নুংসিববুদি নুংসি নঙ্‌সে
অদো য়্‌ম্‌ পান্‌বদি কি হায়ব।

অম্ব ব

কাউদ্ৰি ঐ

নীংসিংলি ঙসিসু

ঈপান তাক্‌পীব ঈমান তস্থীব:

অম্বক্ অম্বক্ নুমিদাং অম্বক্

অনীরক্ কংকদবনি নোংমদ

ফুংগা লাইক্ ইমোইনু ঈমাদ

ঐখোয়ন চাননব থোংব চাক্ এমাং।

যুম্‌সিদ লাক্‌গসু কুইদ্ৰি

ইমুঙ্গী চৎনরোল্‌সু ঝুদ্ৰি

অদুবু করিনো হৌজিক্‌গু ঐবু

হংগদবসু হংগোই,

ঈকুবোক্ লাই খুরুম্ব লোইরক্‌গনি

ঈনেম্বোক্ ঈরুজব কারক্‌গনি

চাক্‌তি লোইরে

অদুবু ঝুদ্ৰে

কংকদরা কংলোইদরা য়েমাংসি

সরক্‌ তম্বদ ঈবেক্‌কৌগী!

মুক্‌ম্ মুক্‌ম্ সোল্লি

মৌ অনৌবী।

মক্‌বোৰু হংঙি

চন্দল্‌ উপু পুসিল্লক্‌পদ:

ঈমৌ ঈবেম্বা নঙুবু তাববা?

ঈকু চাক্‌ চাব য়ারদরা?

ঈহে ! কাউরব্রা ফুংগা লাইরুদ য়েমাং কংপদি?

মমৌ নুপীদু নোক্‌ফেং তৌই

মক্‌লোৰু উদনব মমায় লৈথোক্‌ই

তেংকোঙগী থলৌই অম পাযথৎলি

ফুংগা লাইক্‌দ কংপচাক্‌ মত্‌ক্‌ তেংখোই

ঈনাও নুপী

অযুজবু ওইরো নুংখিন্দবু ওইরো
নংত্রগ, নুমিদাংরাইরম্দবু ওইরো
মনীংদবু চংলে ঈনাও নুপী
মমাঙদবু চংলে ঈনাও নুপী
য়েনখাদবু চংলে ঈনাও নুপী
ইমুঙদবু চংলে ঈনাও নুপী
ঈনাও নুপীগ থেংনদনব হোংনবদ
মঠে ওইব ঐদী বারে।

খুনু মকোনমুক্ চাউব য়ুম্দ
ঈনাও নুপীগী ঈনাও নুপী ডাক্ত লৈ
নীংখি নুংঙাইব মফম্ থম্দবন
মনীং ময়াগী অথু অকায়গী খোঙচন্ত
মতাঙ চাদবসু খোফ্রে।

ঐগী ঈপাসু ডাক্তলি
ঐগী ঈমাসু চৈগলি
মৌন মকোক্ খুম্দব য়াদে
মঠে উরগ মঠেগী মমাঙদ
অদুন অহল্ লম্নবু কিন চংচৈ
মৌন মঠেবু ঈকায়ব হকোইব উংচৈ
করিগুম্দ,

কোক্খুম্ ফি সেন্নহৌদবী ঈনাও নুপী
য়াওই ঈকায়ব নংবসু,
ফিরৈ চেংন য়েপ্‌সিন্দন
চরৈ ফি কোম্‌গোয়্নন
মচা খোপ্লাং মায়োক্করিঙৈদ
মঠে লাক্প উহৌদদুন
কোক্খুম্ ফি লৌবগী হৌগংপদ
য়াওই ঈকায়ব নংবসু।

নাকন্দগী

মহৌসাগ মামদব মতৌদ সুলোচানা
হেম হেম কেখলকপদ
লৈকায়গী মীন ডাঙনৈ
উরগ মতুংদ নোক্ৰৈ ।

স্বাইন খঙ্ডি
মমাঙ্ডৈগী এম্: এ: থবক্ ফংদবীনি
লৈসাবী সন্নী ওইন লৌরকপনি
উলেলন য়াম্ব নুংসিজবীনি
অদুবু সুলোচানাগী অবাংপ হায়ববু
মচা লৈতে হৌজিক্‌সু ।

য়ুম্‌গী মৌনি তাক্‌চরস্বী সুলোচানা
লাইবক্কী চন্দনগী মন্ত্‌ং সিল্লে বিন্দীন,
তঙাংবী চীনবাল্‌ গুলাব মচু মাল্লে
পীসুম্‌ কা হেম মুরে
অয়্যাস্ব মতম্‌দ কা চারে
সন্নাং লেংপাক্ত তুবং কল্লে
সুলোচানা শারী সেংলে
য়ুম্‌গী মখাদ গাইহাক্ত লৈতে
অদুবু উলেলন করিসু হায়দে
বাক্সল্‌ ফদোক্‌ই ।

নোংম,
মাক্সোল্‌দ অসুম্‌ ফল্লিঙে
নুপা খর চঙলকপ উই
উলেলন য়েংন য়েংন খল্লী:
কনা কনানো চঙলক্কিবিসিবু
করি তৌব য়াওরবনো

কোছোঙ ওন্নব ওইরম্গদরা ?

নুপা অমন হংলক্ই:

মসিবু উলেল্গী সন্কাই ওইবীরত্রা?

খুম্দব যাদদুন খুম্মী উলেল্‌সু,

মাম্মি ঈসানি করিগী তাক্‌পীগদবা?

নুপাদুন মখা তারক্ই:

অদোম্‌গী লোয়নবী সুলোচানাদু

ঐগী ঈচানুপান চেন্নক্কে

নুপী হায়দোক্‌প লাক্‌চবনি,

উলেল্‌ মমীং য়ুংখংলক্‌ই ।

ফি সুব

নীনি মরক্ হম্মি মরক্ ফি সুই
ফি সুব সুধা সাপোন য়াওই
পাঙ্গল্ ব়াবদ নন্তে সেল্ তিঙ্ডি,
লুহোংবগী শ্রাঙ্কগী নুপী হায়দোক্পগী
মরম্ অম নন্ত্ৰগ মরম্ অমগী
নোংম কাংদে চংপদি
ঐখোয় নুপান তৌরিবসিদি।
নুপীদু মথন্ত্ৰ বা ঙাঙ্জৈ:
নুপীন নুপাগী ফি সূফম্ থোক্ই
নুপাগী সেবা নুপীন তৌগদবনি ঋঙ্ডি
অদুবু ফিঙৌ সেংলগ পুলিরোল্ থিবনদি
কুইব য়ারোই চাক্খম্ মৈ মূংলবদি,
নুপীদু সাউনিংলক্ই হেম্‌দুম্
ফি সুব হৈনদ্রে থোইনদুম্
ঙসিদি চংপ্ৰা য়েংগে
মবেম্ম ঐগী ঈতিক্ ঋঙ্‌হনংগে।
নুপীদু ঈসৌ লাংঙি:
অব্বাংগী ঈতৈদি কয়াদ ফন্ত্ৰব!
সেল্ পুরক্ই ঈসৈ য়াওবনিনা
ঈসৈ ঙংঙি ফি সুবদ ঈচেদি!
অদুবু কদায় ঐখোয়গী নুপাদি
নুমীং চুপ্প ভাবোক্ অহল্ ওইরুবদ ফংলক্‌প
সেংপ য়ারোইদব কাঙ্কল্‌গুশ্ব খুঁদৈ অম
করি তৌনগদৌরিব দক্ষীনা সেল্ লুপা মঙা
নোংঙানবগ থবক্ চিন্‌ব
ইমুঙ্গী লৈতবদি ঋঙ্‌বীদব
ফন্ত্ৰ ব়ারম্মগনি অমুঙ্‌গী হোটেল্‌দ
চংনব লাঙলগনি অদুগী আদাগী হঞ্জিল্লক্‌গ
চাক্ থোংলোই ফি সুরোই তুম্‌দুনবু লৈগে

ফি তীংব খুদেং চাক্‌বুদবু থম্‌গে ।

নুপাদু মোল্লি মোল্লি চঙলক্‌ই
চাক্‌ লোইবরা য়েংঙি
ফি তীংব খুদেং উই
মাগী নুপী লৈবরা য়েংঙি
ফমুংদ নাখোক্‌প তায় ,
রাখল্‌ চফক্‌রব নুপাদু
ঙেক্‌ ফম্‌থৈ ফম্‌য়াঙ্‌দ ।

তাল্লভ

ময়োম্ বর পায়রগ
নিংসা মপী ফুয়ন হোল্লগ চেল্লক্লিব
মপুরোইবগী মতৌ উবদ সুলোচানা ওক্ই
করি তৌরবনো হংই
তফিং তফিং তহা তহাবগী মরম্,
অদুবু নুপীন হংব খুন্সগী মহত্ত
চৈহৎপন হাল্লি মপুরোইবন:
নঙ্গী বা তাব লায়রি
ঐগী মিহল্ খাঙ্তপ্ত হাল্লি
কাঙখদ লোৎকে ঐ
মী লাক্পরা য়েংউ নঙ্
সক্খঙদবন হংলবদি লৈতে খুন্সু ।

মপুরোইবদু কাঙখদ তুমথুম্মাল্ল
নিংসা পীক্খথে
অদুবু মাগী নুপীদি মিপাইরি
মরম্ খঙদবগী বারি
রাখল্ লম্ফে বাল্লী ,
করি করম্ অরান্বে তৌরবনো?
ফাগে পুনগে কনান থিরল্লবনো?
সূমাঙদগী কোহোঙলোম্দ চংলি
কোহোঙদগী সূমাঙলোম্দ হল্লক্ই
যুম্দ কনা লাক্পগে য়েংবদ
সুলোচান মীংলি নাই
চোক্খরদুন মাদোল্ উখোঙ্তেদ ঙাই ।

মোল্লি মোল্লি মপুরোইবদু থোরক্ই
অদুবু মমীংতি কোইরক্ কোইরক্ য়েংই
করি তৌরবগে ওসিসিবু

নুপীন হংবদ খুশ্মী:

দুকান্ অমদ পোৎ পঙ্তমদ তম্হল্লগ
অদুসু লৌগে অদাসু লৌগে হায়জিল্লগ
অতৈ পোৎ ওল্লিঙৈ দুকান্দারন
তাঞ্জা য়েংলগ কনা উল্লিঙৈ
ময়োম্ খরসি পায়রগ চোল্লক্লিবনি
ঈসিং খর লৌরু ।

মপুৰোইবগী মতৌদ
থবাকী মিহল্ য়েংজৈ মথন্ত নুপীদু
অদুগ সীহুরক্ই পিসু ।

হনুবীগী সম্ভেৎ

নমৌ অম খিজিল্লোদন হনুবী
কোল্লিক্ ফেড়ব চাক্ থোংব ফি সুব
মকুপ্ মতাগী থবক্ নোন্দ
য়েংব নুংঙাইজ্জেদে বারল্লগনি হনুবী,
মাবু নুংসিব কয়াগী বাহৈ নীংসিংবদ
নোক্ ফেৎ তৌই হনুবীদু ওসিদি।

হক্চাং চন্ব মিৎসেল্ য়েংলদুন হনুবী
নাল্লদ তথৈল্লৈ নাচোম্ থেৎচিল্লি
সম্ভীসু হাঙ্হল্লোইসিরা খল্লী,
চিন্‌বাল্ সঙ্লে পীসুম্ য়েঙ্কে
মমায় নাঙ্কে ফিইন্ সেল্লে
য়ঙ্ লাউবী হৌজিক্ মতম্‌গী নুপী সারে
হনুবী মান্দ্রে।

মনেন্‌সোঙ্ক য়ারদরা য়ারদরা হংঙি
মমৌ নুপীন ফজরে ফজরে খুন্‌মী
মনেন্‌ মমৌ মকে সেন্স হোংনবদ
লোইব খন্‌স্ব নাইদে।

মপান্দগী কৌনরক্‌ই,
হনুবী থোরক্‌প মতম্‌ ওইরে
সুমাঙ্‌ মাক্‌সোল্‌ মীন চোল্‌ তিল্লে
স্বাইন হনুবীবু ওইনরে।

মমৌ নুপীন মনেম্‌গী মখুং পায়রগ
তপ্পন্ন থোঙ্‌জীন্‌ কাছোরক্‌প উবদ
য়া লাউন ময়াম্‌ নোক্‌ই
হনুবী থোরক্‌এ হনুবী থোরক্‌এ লাঙ্‌ই।

বাঁথ দে হৌরে

কেক কক্ক

হনুব হনুবি কেব্ ইমৈ,

মপুক্ৰীং নুংঙোল্লব হনুবন হায়রক্ই:

সম্মুখ সঙ্কলন হনুসী নৈসাবী ওল্লে

হনুবিগী সমুদ্রে তোড়ানুত্রে

চহি নৌহমিংস্তোদা ঐহাক্সে

পাখড় ওইনিংলকইদা হৌজিকসে

এবু সৈ ওংলসিরা?

দশ।

অৱায় অখুমদ তোম্বীৰৈ হাইফেং লৈখংলক্ই:
সৈরেং লাইৰিক্ ফোঙলে
কবি ওইরে নঙসে
উবদ খঙনব লাইবিক্‌সি থল্লিবনিনে
সেল্পেপ্ মাঙদুন তোৰুব
মীন লৈৰগ পাৰ্ববসু নঙব
থম্বীৰগনু ৱাই চিল্লবনি
উপুদ খৰ্মি লৈনবনি
হো! অইবা!
সেৱ ফালাদ(কিলোদ) ওল্লগ য়োন্তোৰুসি লাইৰিক্‌সে
ঙাৱী লৈবনবু ফববনে,
ঙাঙন ঙাঙন তুম্বীম লৈতে তোম্বীৰৈ
লাইৰিক্ মপুন মপুন চিংথোৱক্‌ই উপুদগী
পোপ্ পোপ্ থাদৈ লৈমায়দ,
ফিগে ফনেক্ মুগা ফি
সো বোম্বত হাপ্‌চিল্লি মখল্ মথেল্
অৰু অহেন্ নুপীগী লৈতেং ।

মপুৰোইব তোম্বমু
মপী ঈৱা চেম্‌দে হায়বত ঙায়
মখোয়দৌ থীংন সাউনিংঙি
মগী নুপী তোম্বীৰৈদ অম্বক্‌ য়েং
চোইজাইনাৱব লাইবিক্‌ অম্বক্‌ য়েং
বৰুপ্প বিৱা সুক সুক নৈখায়,
টিফ্‌ল্ পৰুব লাইবিক্‌
মচীম ফ্‌ ফ্‌ কামথোকাই
হা ঙাঙবদ কাপ্প কৰ্প্প তৌই:
নম্বী লুহোংবদ যাওৱক্‌প সো বোম্বসে
সীজিম্ব যাদ্ৰবনিনে ঐহাক্‌সে!

নুপান লাইরিক্ অমুক্ হপ্টিমি
নুপীন লাইরিক্ অমুক্ লংথোক্ই
উপু মুম্বদ উপু মিংসেল্ কায়
সেং সেং চান্দগী খুং থোক্করক্ই।

চুরিদ ওসাইমথৈ লেপুন লৈরিব উলেল্
উপাই লৈতদুন বৌদেস্মি
তোল্লমু তোঙ্গীরৈ মতৈ মনাও খংনব তোক্ই
উলেল্ নোক্ফেং তৌই:
লাইরিক্ ফোঙ্খিব থা য়ান্নে তোল্লমু
সেল্ সিংলো হায়গে লাক্শনি ঈবুংঙো।

হৈসোই

ঈচা তোম্বী লাক্‌এ
তৰ্ণগী হৈসোই পুরক্‌এ
নঙ্‌বু তাবরা ঈচা তোম্বী লাক্‌এ:
কদায়দ চৎব্রবনোনে মমাদুন।

ময়ুম্ পান্‌ব্রবী ঈচা নুপীন
লাংবল্‌ থাগী তৰ্ণগ মতম্‌দ
হৈসোই পুরক্‌নি খল্‌হৌদ্রে
অদুবু ওসিদি লাক্‌এ ঈচা তোম্বী
হৈসোই পুরদুন মশাম্‌দ তৰ্ণগী।

ঈচা লাভব কুইরে
ওসিদি চাক্‌ চামিন্নগে
ইয়ুঙ্‌দ চঙ্‌ঙ নকি হোংদোঙ্কু ঈবেশ্য!
ঈচা পীজনব ও লৈরুৰিসিরা ঐবু
হাল্ল ঈরুজ্‌কুৰিসিরা হৈসোই সেল্লব ঐবু
নুংসাদি হাইগৎলক্‌সে !

অরুব অমবু লৈরেনে
সঙ্কোয় সাবদ কুম্‌সী পুত্ৰী ফুন্‌ব্রে
হৌজিক্তি পুত্ৰী লৈদ্রে
মীগী পুত্ৰীদ তৰ্ণগী হৈসোই কৎলুরে
তৌহম্মিংলোই ঈসিং ফরোইদবনিন,
ঈশ্‌ফাল্‌ তুরেল্‌ নশ্বল্‌ তুরেল্‌ ঈরিল্‌ তুরেল্‌
তুরেল্‌ অহুম্‌সু লাম্মী
করি পাশ্‌মৈদি লৈরি
তৰ্ণগ কৎফম্‌ ঐগী।

অকাউব অমসু থোরক্‌সে

তৰ্পণ সোন্‌বগী মস্তসু ঐদী খঙ্‌দে
 তোয়ন সীজিম্ব নন্তবনিন চান্‌ফাসু পুদে
 অখঙ্‌বদি লৈরম্‌গনিসে
 অদুদ কনাদনো হৌজিক্‌পু হংলুগদৌরিবসে!
 তানরসিরা সংস্কৃত খঙ্‌ব ওজা কালাচান্দদ
 অদু ঐদী লৌসিন্‌ব রাগনি লাইরিক্‌ হৈতবনিন,
 তৰ্পণগী মস্ত খঙ্‌দবন
 ঈমারোন্দ সোন্‌বদ ঈশা ঈপুন বারৌগদরা?
 গঙ্কাবু পুক্রীংদ পুসি ঈদুন
 ঈসিংগী ঈসিং অন্ধানি বল্লগ
 সিন্তেজ্জকী ঈসিংদ তৰ্পণ কংপন কম্‌দৌবা ।

ফুল্

মহৈরোইন হংডি:

করি হায়ন পাগনি ওজা মসি?

ওজান খুস্মী: 'ফুল্' হায়য়ু।

লৈনি ওজা মসিদি

ফুল্ হায়ব ওইরে লৈসি হিন্দীদ,

তুস্মীল লৈ মহৈরোইদু

রাখল্ অমদ উৎবগুন্ন তৌই

ময়ীৎন তরঙদ য়েংই

ওজাদ ওলিন্দুন অমুক্ বারী হৌই:

ফুল্ অম লৈদো ওজা ঐখোয়গীদি

সনামহি কাচিন্ উখোংদ য়াল্লিদো

ফি অমন য়োম্‌সিল্লি

লৈদু কুইন লৈরবনি

লৈকাঃ চারে হৌজিজ্জি।

ওজাদু খুম্‌দে

মাগী মহৈরোইগী বারীদি তায়

মহৈরোইদু বা মখা তারক্‌ই:

অদো ওজা ঐখোয় ঈমান হায়বনি

ফুল্‌দো ঐখোয় পাবুঙ্‌গীনি

আ! বৃন্দাবণ চৎপদ পুগদৌরিবনি

গঙ্গা তুরেন্দ থাদগদৌরিবনি

নুমীৎ খুদীং ঈমান লাইনিংখৌ খুক্‌স্মী

ঈমান ঐঙোন্দ হায়:

ঐন হয়েং চাউরগ ফুল্ পুরগ চৎহন্‌গনি,

মসক্‌ তাক্‌ ওজা

ফুল্ হায়ব লৈদু

ইমুঙদ চেঙ্গিল্লগ মইরোই অঙাঙদু
পুথোরকই মান ফুলনি হাযব পোৎসজু
মঙ কসমদ সিরকই মপাগী অস্তিদু
ওজাদু নুংসা থী
মইরোইগী মমাদু কৌই
হো ঈতৈম ! অঙাঙন করিনো অম পুথোরক্‌এ ।

পোলাংখোৰ্

যাহৌ ওন্নরে হৌজিক্তি ঐগী ঈমৌসিংসে
যান্ন হেলে লাই নীংবসু
চাক্খম্ পুল্লীঙৈ থবক্ লৌতান্নরস্বীসিংসে
তোঙান্ চাখিবদগী অতন্ব পোক্খিদ্ৰে
অদুবু তৌগে হায়ন তৌরিবু খঙ্গে
ঈক্জবদ তৃশ্ব ফি ফৌফম্ খঙ্গে
নুপা নহা লৈব ইমুঙ্গি কাউ রে
সূৰ্য দেব খুরুশ্বগী যাহৌরক্পদ
ফনেক্ মাযোক্ৰে অহান্বদ
মঙ্গল্ ওইগদৌরি ঐখোয়সে
অনম্ অহাদি চুরনিসে,
হরে ক্ক্ষ! হরে ক্ক্ষ!
ঙাঙ্গবসু কিরে হৌজিক্ মতম্গী নুপীসিংসে .
থক্সি খাসি খৌগল্লোল্ থাক্ রাংথ্রে ,
মনেস্বোক্তু হিদাক্ফ্ অমুক্ চিংই ।

মচানুপা অহল্গী মমৌনুপী
মোল্লি হায়নরস্বীদু লৈখল্গক্ই
মথন্তু রা ঙাঙ্গব সারক্ই:
মকে সেন্নগ কেজবদ চমফম্ লৈজদ্ৰবী
তোল্লিদা তলব চাহৌদবী ঐদী
থবক্ কাবী সেল্জাও পায়বী
সক্হেন্বী নুপী কনাগুস্বীগী ফি
ফনেক্ নন্তব শারী
ফিৰালগুম্ নুংসীত্ত পাইরি,
ফনেক্ ফৌব যাদব হো! পোলাংখোৰ্!
কবিগী লৈরি লেগুন মাযোক্ৰফম্দ নঙ্গবু!

মমৌ অহন্দু ইমুঙ্লোমদ ওমিল্লি
মাগী নুপা কৌব সারক্ই:
হো! নঙ্বু তারিবরো
থোম্লেল্ মীৎকপ্ থোঙ্কিবরো
ফনেক্ ফৌফম্ অম য়েংবিরোলাউ।
নুপা নুপীগী পোলাংথোক্ তোঙান্‌বিরোলাউ।

ত্রেনিং

নুপীৰু চাক্ থোংহনব যাদবরা?
নঙন চাক্ থোংদুন লৈরে
নুপা নুপী ওন্নরে
নখোয়গী ইমুঙসে মওং অম তৌরে
তোঙান্ চাবদগী নুংঙাইরে
মোন্তেক্ মোন্দুগুম্ নোয়রে নঙ্গী নুপীসে
ঈচা মাঙ্লে! ঈচা মাঙ্লে!
ঐগী ঈচা ঈমৌগী ওইত্রে,
মমান মমৌ লৈত্ৰিঙৈদ চৈবনি হায়দুন চৈ
মচানুপাগীদমক্ মপুকীং ব্রাজৈ।

উদে মনেম্বোক্তি
মমৌ থোঙজিন্দ লেপুন লৈ হায়ব
মরোই খুদাপ্ অম পায়রগ,
নোক্ফেং তৌই মমৌ নুপী
মরম্ খঙ্ঙি মনেম্বোক্ত মচাদ চৈবগী
মনেম্বোক্ত হায়জৈ:
চাক্ থোংগে হায়জবনি কয়ারক্ ঐন
য়াবীদবনি অমুক্তসু মান
বামোন্ ওইন পোক্লবদি
খাবৈ চেগপ্ পায়ব তম্গদবনি
ঈশ্বরগী সেবা তৌগদবনি
চাক্ থোংব হৈগদবনি
ট্রেনিং হৌরিবনি হায় ইমুঙ্গী চাক্খুমদগী।

খঙ্ঙেদা হায়রন্নগ মনেম্বোক্তু থোক্খি
অদুবু নোক্ফেংতি তৌখি।

অচম্ব নত্তব ঈসৈ

মমা নঙবু লাউনে
ঐগী ইনাক্ত ফল্লোনে
ব্বারী অম সাসিনে,
হন্দক্ মবক্ ঈচানুপাসি
ঈসৈ তোয়ন ঙংঙি
তাদবরা নঙদি?

মপুরোইবগী ব্বারী মতাদুদ
যুস্বুরেব্বীদুন নোক্‌মি নোক্‌মি তৌন খুস্মী:
মখোয় পাবুঙবু মিংসেল্‌ য়েংবিদব্বা?
মায়দ লৈয়ি চিংলিবদু উবিদব্বা?
যুম্‌ পান্‌মিন্নরক্‌পসি ঈবান্নি
চহি কুন্দি হেল্লন্নগনি,
নুপীদু খোঞ্জেল্‌ তপ্‌থরক্‌ই
মপুরোইবগী মনাকোংদ নক্‌সিন্নগ হায় :
নোংমাইজিং নুমীং অমদ লাক্‌স্মী
ঈচানুপাগ উনখিবী
যুম্‌লৈ কৈরৈ য়েংলস্মী লৈসাবীদু
ওইবম্‌গদা মখোয়গী গাল্‌ ফ্রেন্দ হায়বদু!
পাখঙ্‌ ফাগনু য়াব নত্তে মখোয় পাবুঙ্‌
হনুরক্‌লিবসিদি ঐখোয়সু।

মপুরোইবদুন তাপ্‌ ওক্‌ই:
অদুদি অচম্ব নত্তেদনা ঈচাগী ঈসৈদি!
মতৈ মনাও নোক্‌মিন্নবদ
নুপীদু মমীং লাওথোব্বগ মরৈ তিংথোক্‌ই।

য়াওরম্‌দব

লৈ সাৎপ য়েংলুসি চান্নবী!
চীংয়া তম্মাদসু কোয়রুসি ঙ্‌সিদি,
নুংসিবী নঙ্‌গ লোয়নবদ
কয়াদ নুংঙাইজরব ঐন!
গারী ইঞ্জিল্‌ মখোল্‌সিদ
রারী সাব নুংঙাইতে ঐদী
নক্‌সিল্লক্‌উ চান্নবী!
রা হৌন ঙাঙবদ ঐন
লম্বী চৎপ কয়ান য়েংলিবসি ঙ্‌বান্নিদ
নোক্‌পসু য়াওরি করি নঙবদ।
তারিবা চান্নবী!
যৌরুসি হায়নব মফ্‌ম্‌দুদ চৎপদ ঐখোয়ন
নুংসীং ব্রায়রম্‌ থোক্‌ই গারী থৌরিবসিগ
লোক্‌ থুংব য়াদে ফ্‌হ্নগ্নু মায়থোঙ্‌দ নুংসীং
ফিজী ফিনা পাইহ্নগ্নু য়েংসিন্‌খিগনি চাকাদ।

ঐগী থরায়গী চান্নবী!
বেষ্ট্‌বেস্ত্‌দ চঙ্‌খিসিরা হায়ববু
করি খন্‌বগে নহাক্‌পু
কোফি থক্‌প ওইন ঙাইহাক্‌সু?
হক্‌চাং ঙম্‌দবরা কৈদৌরবগে
তুম্মীন্ন অদুম্‌ লৈরিবদুবু?

হাইমা! ঐগী গারী মচাগী মনীংসিদি হাঙ্‌লেদনা!
ঐগী চান্নবীন গারীদ তোংখৎ‌ত্রিঙৈদ
গারী খৌবন হাঙ্‌লেদনা ঐন!!

ওল্ল তৈনব

লাইরিক্ পাসিল্লবন্ড উলেল্
ব্রাখল্ খল্লব্দগী বা ঙাঙথোরক্ই:
চহি অম থা তরানিথোইন সাই
মপোক্ থা মান্দব ঈমানব তরানিথোই সুরে
হৌজিক্তি,
বার্থ দে লৈরে থা খুদীং
চাব য়ারে অহাওব য়েমাং
কেক্ কক্পগী তঙাইফদব লৈতে
চে কলম্ মূক্ পীব চৎনদে
অঙাঙ্গী মতৌ তল্লদে,
'য়াআ য়াআ য়াআ বার্থ দে রোভেসন'
হরাওদুন চোংখংলগ লাউই
তেবল্দ খুত্ল্ল সুরগ উলেল্।

মচা লাইরিক্ পাব ব্রারল্লগনি
সঙ্গোম্ লোনবীক্গে খঞ্জরস্বী মমাদু
লংচাক্ চাক্প লেম্মী
মচাগী লাইরিক্ খুংপাদ ঙক্ই
মথোয়দৌ সাউগৎলদুন চৈরক্ই:
ঈচাদি লাইরিক্ হৈগদৌরি
নমানব তিল্লবদ মপোক্ থা হংবদি
বার্থ দেগী ওইরেকো নহক্তি,
মমান মক্ হুরগ মচানবু নুংঙাইরবদি
মমাগীসু মচা পোক্পগী অপেন্‌বনি
কনাগীদনো চংলুরো হৌজিক্তিগী বার্থ দে
থবক্ তৌরোই ঈমা ফমদুন লৈগে
লাইন চাক্ থাদরক্শা য়েংগে।

ধৃপ্

ঈশ্বর হায়ববু করিনো?
ধৰ্ম্ম হায়বন কদায়নো?
অচুম্ব ঙাঙ্উ
অষষ তৌ
ফজব খঙ্উ
মসিদ লৈরে ঈশ্বর হায়বদু
মসিদ লৈরে ধৰ্ম্ম হায়বদু
তোয়ন হায়গল্লি মসিগু স্বসি উলেলদু ।

মমা সিবদ মপা সিবদ
চৎনবীন পুন্ব পাম্‌দে
ঈপান্‌ থাব, চউম্ব, লাইমিং লৌব,
মচাগী কস্মনি হায়ব অম পাঙ্‌থোজ্‌জ
ধৰ্ম্ম অমত্তবু থাজ্‌দে ।

নীংথি নুংঙাইন হায়নদে উলেলবু
নাস্তিক্‌ কৌবী থায়নগী অহন্ন মাবু
মিছন্‌ অমনি হায়বী কনান মাবু
অদুবু অদুম্‌ লৈ
অস্মাগী অস্মানি উলেল্‌দি
বারৌব হৈতব থস্মোইনি ।

কুইদে ঙাঙ্‌নরক্‌ই
হন্দকসি উলেল্‌ মওং অম তৌরে
অগরবস্তী ধৃপ্‌ চবুন্‌ চবুন্‌ পায়ব উরে
মাবু খঙ্‌বসিংদি ঙ্‌ক্‌চানৈ
ধৃপুবু করি তৌনবগী ওইরম্‌গদগে!
বারী সানব য়াওনরক্‌ই:

ঈশ্বর থাজ্‌দব ধৰ্ম্ম য়াদব মহাঙ্কুবু

লাই খুৰুন্নবৰা?

সুমাঙদ মাংগোলদ তুলশীবুঙদ

লাইনিংথৌদ লৈমবেরলদ নত্ৰুগ মন্দীৰদ?

মীগী মচিন্ কনান মেল্পুগনি

তুম্মান্ তুম্মিন্ন ঙাঙনরক্ই:

উলেল্ ধূপ্ য়োন্বী নুপী কোয়রে

ধূপ্ মনম্দ লাইচুৰে ।

অঙ্ক

মহৌসাগ মামদ্রে উলেন্
নহা অমদসু কৌগনি
ঈবুংঙো ঐবু খঙ্‌দ্রবা উলেন্‌নি
অহল্‌ অমদসু কৌগনি
ঈপল্‌ ঐবু খঙ্‌বীদ্রবা উলেন্‌নি
কৌব মতাঙ্‌ চাদবদন মঙক্‌ ঈন্‌গনি ।

করিগুন্‌ অম থোঙ্‌ব
অসিবগীবু ওইরো
অনাবগীবু ওইরো
নুপী চেন্‌বগীবু ওইরো
অঙাঙ্‌ খৎ‌নবদ হাঙ্‌ক্‌ চঙ্‌বগীবু ওইরো
নিঙোল্‌গ মৌগ চীন্দা পৌদাম্‌বগীবু ওইরো
উলেন্‌ মফম্‌দুদ চঙ্‌লুগনি
করি করম্‌ তৌব হং‌লুগনি,
খঙ্‌হ্মিং‌দব উহ্মিং‌দব তাহ্মিং‌দব য়াওই উলেন্‌সি ।

চা থঙ্‌কিঙৈদ উলেন্‌ হোটেন্‌দ
হনুববু ওইরো হনুবীবু ওইরো চঙ্‌লঙ্‌ব
উলেন্‌ চাগী সেল্‌ পুথোকনি,
অহল্‌ কয়ান হায়নৈ উলেন্‌ ধম্ম'লৈ
নহাগী ব্রাহ্মেগ ওমৈ উলেন্‌ বেরা লৈ ।

মসিদ নন্তে উলেন্‌দি
অহল্‌ লমন্‌ ব্রারী লাইরিব্‌ তাবদ
মখোঙ্‌ মখুং‌ তিং‌থোঙ্‌কুন খুঙ্‌ম্‌গনি,
ঈপান্‌ খাবদ চউম্‌দ মনা হুং‌পদ লাইমিং‌ লৌবদ
লৌখৎ‌পদ নৎ‌ত্রগ য়ুম্‌ সঙ্‌গাবদ
সেল্‌ খাব য়াবরা হং‌গনি

লুহোংবগুস্বদ শ্রাৰ্দ্ধগুস্বদ
উলেলন চঙ্কলুব খুদিংদ
সেল্‌থাদব য়াওরোই
অদুবু মাণুব ময়ায়দ গাইহাক্তি লেপ্‌কনি
যুসুন মাবু উরিদরা য়েংগনি।

নোংম ময়াম্বব অমন হায়:
দেব কন্দ্যদ চীখদে ঈতাওদি,
উলেলন ঈরায় লায়ন খুম্‌দোরক্‌ই:
ঈচা চাউসিল্লক্‌ই ঈতাও।

পাম্‌জগ্‌ব

থৌরম্‌ লোইসিল্লমদাই যৌরদুন
থাগৎ রাহৈ পীননব কৌসিল্লি
অসীন্‌ অরাঙ্‌ মাযকৈদগী উলেল্‌বু।

মকোইনে মসল্লে ফিজেনে কুচুনে,
নোকফেৎ নোকফেৎ মঙক্সম্‌গী তাইদ নাল্লদুন
চাং লেন্স মতৌ উৎলক্‌ই উলেল্‌,
অদুবু মাৰু উবদ
ভাবোক্‌ মচীল্‌ খুশ্‌ যাওই।

মথঙ্‌ মথঙ্‌ থাগৎ রাহৈ পীব লোইরদুন
মাগী হান্নগী ফক্ষ্‌মদ চঙ্‌সিন্‌খি উলেল্‌
থৌরম্‌ মপুন থৌবম্‌ লোইসিল্লে হায়গে তৌরক্‌পদ
অমুক্ত ঙাইবীখো অমুক্ত ঙাইবীখো লাউরদুন
ফিংন হৌগৎলগ মখ্‌ থাংগৎলক্‌ই,
সভাদু পূম্‌ঙক্‌ ঙক্‌ই
করি ওইবিগব খন্ন উলেল্‌দ য়েংই।

মাইক্রোফোন্‌দ খুদেন্‌দ্বীন তেক্‌ তেক্‌ কান্নদুন
অহম্‌ অহা যৌদেন্নদুন ফিভম্‌ সেন্নগ
সোরো সোরো চিংন উম্‌সাইনন রা ঙাঙ্‌লক্‌ই:
হায়গে নীংব রাহৈ খর রাংচখিবদগী
কাখৎচরক্‌পনি অমুক্‌ হন্ন
অসীন্‌ অরাঙ্গী মছৎপু সিঞ্জরদুন ঐহান্ন
থাগৎ রাহৈ পীবগী লোইসিল্লক্‌পবু ওইন
‘থেঙ্ক ইউ ওল্‌’,
নোক্‌প অমদি খ্‌বাক্‌ মখোল্লভ
হুইসেল্‌ খোংজিল্লক্‌পসু কয়ানি।

সোংপ

চুরো চুরো নোং চুরো
চুনিংবমথৈ নোং নঙ্ চুরো
লৈরক্ থুম্গে থুম্জৌ
ফল্লাইব থবক্ চিংগে চিঞ্জৌ
নোংজু ঈসৈদ ঐদী নুংঙাই
চুরো চুরো নোং চুরো,
উলেল্ লাউবদ নত্তে
চেন সাব হি চুরিদ তাউহল্লি।

উলেল্গী মনাক্ত চঙ্‌সিল্লগ মাগী নুপীন :
মোয় পাবুঙ! মোয় পাবুঙ! তৌবীরিবদুবু করিনো?
অঙাঙ্‌মচা ওন্‌বীগদৌরবা করিনো?
হৌগৎলো রা তানসি,
নোংজু মতাসি ঈসিং চাউগদৌরি
চেঙ্‌ খর বাল্‌হৌসি
হরাই চেঙ্‌রাই লৈহৌসি
থাউ থুম্‌ থুম্‌হৌসি
চফ্‌সু সৌগদৌরে চেঙ্‌ সৃজিল্লুরে
অঙাঙ্‌সু মবুক্‌ লাম্বদগী কপ্পে
মোয় পাবুঙ্‌ন চৎপীকুরো
সে সেল্‌সি পুৰীরো
সীনব যাব করিনো সীনবীরো।

উলেল্‌ মোমোন্‌ নোক্‌ই
মাগী নুপীদগী সেল্‌ লৌসিল্লি
তপ্পপ্‌বু হায়ব হৌরক্‌ই:
সোংচিল্লুরবনি ওসাইন পোং খরদি,
ফরেদা সেল্‌ লৈতে বারুবদি
মরেঙ্‌ মরেঙ্‌ চৎলে খনাউসি খল্লুবদি

তলব ফংগদব মতম্‌সু ব্ৰাংলী
সোংপ য়াব পোং খৰগবু সোংচিল্লুখিগে
দুকান্দগী সোংপ পোংকী সেন্দেই কাদে,
উলেল্‌ন হুই খোংদুন থোক্‌খিবদ
মাগী নুপীন সোল্‌হেইই:
ঙাওরবসু লৌসিংদি লৈ ঐগী নুপাসি।

ব্রাকোই সূব

সৈরেংগী তাইবংদ ঙসিগী মীরোম্ ঐবু
কনা লৈরম্গদগে খঙ্দববু!
ঐন যাওজব থৌরম্ খুদীং
করিনো অমদি পাম্জৈ নীংসিংদুন লৈনব
রাখল্ অদুদগীনি
ঐন কেমেরা পুজবিব
ফোটো কাপ্প হৌজরিব,
ঈসাগী ফোটো লৌজনবগীনি
মী অম লোয়নজবিবসি।

চঙ্ডুনন থেংলি
মল্লব ঐগী খাংপোক্সঙ্গী ফ্লুংদ
সাহিত্যগী থৌরম্দ লৌহৌব ফোটো,
মরম্ হায়ববু
রাখল্ মানব মরুপ্ মপাঙ্দ
সাহিত্য পান্দিব মীপূম্ খুদীংদ
সাহিত্যগী মপাউ তম্জনীংঙি
সমাজগী মিংসেন্নি হায়ব খঙ্হজ্ঞনীংঙি।

করি তৌববগে কেমেরাদুবু
ফোটো কাপ্পক্কাদরা ঙাইবদ ঐন
রা ঙাঙ্হদুন লৈরে লোইসিন্‌ব য়ারবসু,
কেমেরা পায়ব মীওইদু
খোঞ্জেল্ তনিক্ তনিক্ই
পাখৎপ অম যাওন হায়জরক্ই:
সেম্‌দ্রবদি য়ারোইদৌরে কেমেরা।

যু ঙাওব লম্বোইব

যুদ লাইচুরব ঐগী অসিব হক্‌চাংদ
লৈঙাং মচুগী ফিন কৃপ্‌সিন্‌বীরে
লম্বোইবীরে ঐবু
মাল্‌হন্‌বীরে লাইনীংববু ।
চাক্‌খাউ সোক্তুন ফিরাক্‌ যাদদুন
নাপু কাবিগী লায়নান পংলব ঐঙোন্দ
কাবক্‌ কাবক্‌ মিহ্ন লৈরিঙৈ
সোনখিদে নোংমতসু ঐন
তেংবান্‌ববু সেশ্বীব মপু মাগী মিংলেল্‌,
অদুবু ঙসিদি সিরবনিন ঐদী
না তাদ্রে মীং উদ্রে থবাই যাওদ্রে
উতুপ্‌ তাবগুম্‌ তাদুন লৈরে,
কদায়দনো মতম্‌সিদবু
কনাগী পিরাংনো উগদব
কনাগী মীনোক্‌ তাগদব ।
থাজব ঙম্‌দন ঈসামক্‌ সে
তাইবং কৃম্‌হৈ যাওহন্‌বীরে
পুক্‌লীংগী অপান্ন করি লৈব খঙ্‌বীদন
সিরবনি করিসু তৌরোই খন্‌বীদুন
ঐবু ফিজ়েং ওন্‌বীরে ।
অসিবনিন ঐদী
ঙম্‌দ্রবসু বাক্‌প কনা অমদ
বাক্‌ল্‌ অম খল্লক্‌ই
মসিমদি হংনিংলক্‌ই:
যুবু পাম্‌জব ঐন
সিব মতাম্‌দ হয়েং
লম্বোইবীযু হায়রম্‌মী হায়বসিবু
থাজবীগদগে কনান?

মরী

(পুনিংপা ইপিজাবেম)

ঈমা ঐ মসিদ লৈয়ে
ঈমা ঐ মসিদ লৈয়ে
উদবরা ঈমা নঙ্বু
অসুক্ নরু লৈরিবসিবু?
কল্লগ লাউবগ মচান মমাদ হায়জৈ
অদুবু করি অমন্ত তাদ্রবসু
মমান মচা থিব লেপ্তে ।

অমুকসু হায়জৈ
মখুং তিংথোক্তুন মমাবু থংলগ:
ঈমা ঐ মসিদ লৈয়ে
ঈমা ঐ মসিদ লৈয়ে
অদুবু মচাগী মসক্ উদ্রবসু
মমান মচা থিব লেপ্তে ।

মচাবু কৌই:
কদায়দনো ঈমাগী ঈবেম্ম নঙ্বু!
কদায়দনো ঈমাগী ঈবেম্ম নঙ্বু!
বুল্লকদরা ব্লম মনাকোং থাংগংলগ তায়
অদুবু পূম্চীক্ চীক্চবসু
মমান মচা থিব লেপ্তে ।

মচান বুম্মী:
ঈমা ঐ মসিদ লৈয়ে
ঈমা ঐ মসিদ লৈয়ে,
ফ্ৰুং ফ্ৰুং চোংন মচান কল্লী
অদুবু পুন্নি লম্বীদ মমা মচা থৈনদুনসু
মমান মচা থিব লেপ্তে ।

মায়কৈ খুদীং য়েংন য়েংন
ঈমাগী ঈবেম্ম! ঈমাগী ঈবেম্ম! কৌন কৌন
মমান মচা থিন থিন চৎলিঙৈ
সয়েং পাম্বোম্ চোংঙি খন্জানরিঙৈ
অসিব ওইন মচাদি থুংলরে ।

সিয়োম্‌নুংদগী

নোংদম্বন নুমীং থারে
ঈমাগী সিয়োম্‌নুংদগী তাইবংপান্দ ঐবু
চত্তব য়ারোই হায়রে,
চৎপদি চৎনীংদবনি ঐদী
অদুবু ঈমা!
তঙাই ফদবনি হায়ন লৌরে।

খঙ্ডি ঐন
পলেম্‌গী পিবুক্‌নুংদ থা তরা লৈবদ
অপান্নন নাকোংন তাদে হায়বতনি
তায় ঐন ঈমা
অইঙব লৈতব তাইবংপানব্‌গী রা,
অপান্নন মীংন উদে হায়বতনি
উই ঐন ঈমা
ঈখেং তাব থৌদোক্‌ রাথোক্‌ কয়া অম।

সক্‌উদব অমন কৌরক্‌ ঐবু
খুম্‌দব য়ারোইদৌরে ঈমা,
সক্‌খঙদব অমন খং খংলক্‌ ঐবু
চত্তব য়ারোইদৌরে ঈমা।

পুক্‌ইংদ হংনিংলে
পোক্‌ফম্‌ লম্‌দম্‌ করম্‌ তৌরি ঈমা?
লোই লম্‌গী লৈঙাক্‌কোন্ন সুদংলিবরা ?
খোঙ্ডুপ্‌ বুট্‌কী মখোল্‌ তায় ঈমা
খুন্নাইসিগী মীওই মনীং তম্‌দবরা ?
মিহন্‌ খোঙ্‌জেল্‌ চাং কায় ঈমা
অকি তুজুংবন থন্বরা ?

হৌজ্জিত্তি ঈমা!

ঈ মতুম্ ওইরিঙৈন ওইরিঙৈনি

মীগী মিতম্ মপুঙ্ ফারব মতম্‌সিদিদি

বাবল্ লাক্‌কে ঈমা!

মীওইবগী মপোক্‌ করিনো খঙ্‌নিংলে

পলেম্‌গী নাউপুবগী লমল্‌ সিংনিংলে ।

অমুক হীপ্‌থব

ঐবু হৌদোক্‌স্বী ঈবোক্‌বু করি তৌরবনো
মপান্‌ থোরক্‌গ ইমুঙ্‌দ হেত্‌ চঙ্‌খি
অদুগ্‌ ফমুংদ অমুক্‌ হেত্‌ হীপ্‌থী,
য়েংবদদি মসুনুপীদু লাইবিক্‌ পাব মাল্লি
অদুন্নু মপুর্কীং চঙ্‌দে
মবোক্‌কী মরম্‌দ থল্লী
ঐথোয়গী ঈবোক্‌ করিনো অম তৌরে
হন্দক্‌ থোরক্‌পদদি রাবী হৌজিন্‌গে,
মীৎকুপ্‌ নাহ্‌ম্‌ সিংন লৈ
ফল্লপ্‌ ফল্লপ্‌সু য়েংঙি।

মবোক্‌ থোংক্‌ই
যাহৌরক্‌পগী লাই খুরুস্মী
মতাঙ্‌ চারবদুদ মসুনুপীন হংঙি:
কৈদৌরবনো ঈবোক্‌ ওসিদি
য়ান্ন হৈনিংদন উবদি?
মনা পঙ্‌বী মবোক্‌ ওইখি
মসুনুপীগী রা তাবীদে
হন্নফাওব য়েংবীরম্‌দে।

মসুনুপীদু খুদোস্মী সীংঙি
তপ্প হৌগৎলগ চংলী
লাপ্তক্‌ লাপ্তক্‌ মবোক্‌পু সৈমৈ
করিগুস্বদন খুনীং কাঙ্‌খৎলগ ইমৈ,
চাক্‌খুমাঙ্‌দবু লেপ্তুন মবোক্‌
রাবু ওাঙ্‌জৈ মথন্নত:
চেঙ্‌হী যাদ্ররনে ঈমৌদুবু?
মবোক্‌ মপান্দ থোক্‌প্রে
ঈরুজরুবদগী কারক্‌

চন্দল থিলে
 মফি হোংলে
 লাই খুফলে
 লাইবিক্‌ পারিবি মসুনুপীদ খৌদারকই:
 ঈবেশ্ম নমাদু লৈব য়েংঙ
 অদুগনে চা লোনবরা হংঙ ,
 হোয়সু হাযদে মাইসু খুন্‌দে মসুনুপীদ
 চাগদৌবগুম্‌ মবোকপু য়েংন য়েংন
 মপুফ্‌কী তিৎবমথে নোক্‌ নোক্‌
 মখুৎন সারৈ কোল্লগ লাউরকই:
 হো! লৈকায়! লৈকায়!
 ঈবোক্‌ মরোল্‌ থোক্‌!
 মাইব মাইবীন য়েংদ্রবসু য়ারে!
 খোঞ্জেল্‌ অমুক্‌ তপ্‌থরকই:
 চা লোনবরা হংলুগে ঈমাদ
 হীল্ল চঙলুরনু ওসাইদৌন ফমুঙ্‌দ
 ওসি মৌগিনিকো ঈবোক!

পাখেলুব

ঈবোক্ তোম্বী
মমৌ নুপীগী মরম্দ্ রাখল্ খল্লী:
ঐগী ঈমৌ নুপীসি
ফনেক্ সেৎপ হৈতে
চৎপদ মখোঙ্ চাউকান্ চাউকান্ থাংঙি
দঙ্ দঙ্ লৈমায়দ মখোল্ থোক্ই
সম্ভম্ নাইপ্রে
লক্ষ্মী চঙলরোই ইমুঙ্সি।

ঈবোক্ তোম্বী নিংসা ফুইন হোল্লি
সার্ডনীংন লৈরিঙে
খোম্ভাউ উম্বী খর উরক্ই কোছোঙ্দ ,
কনা কনানো য়েংন য়েংন
ঈশ্বর নিংসিংঙি মপুক্ইংদ
‘চৎথোক্লম্বদি ফম্ভগনিদা ঈচাদু’!

চঙলক্ৰিবীসিং নক্সিল্লক্ই
লক্ৰম্ববু হৌরক্ই:
তুলশীবুঙ্দ রাইবু তৈরিবী
খোইনৌ ঈতা চান্নবী!
নম্ভম্ মোংব নরান্য়াইদ লাক্চরি
অনৌব ম্ভম্বান্গী রাইবু তাজনীংঙি
কোক্ খুম্ববু পক্চৈনে
মৌ অনৌবীবু মাঙ্লেনে ।
ঈবোক্ তোম্বী নে হেক্ তাই
মমৌ নুপীগী মমাল্লবীসিংনি ভাব তাই
অদুবু মথবাক্টি য়ৈ
মখোয়সিংসি নুপীনিকো মথম্ভ হায়্জৈ ।

নুংসিবীবদগী

সুলোচানাগী মিংচৎ হেন্গৎলক্‌পদগী
মাগী মপুৰোইব উলেল্‌ থবক্‌ চিন্‌খৎলক্‌ই
য়্‌ম্নোন্‌ কৈরোন্নবনদি ঙাঙনৈঃ
নুপা নুপীওন্নরব ইমুঙনি
নুপাসি আধা মবা ওইরবনি।

অঙাঙ ওইরিঙৈদগী মরম্‌ ওক্‌প উলেল্‌
প্ৰমহোং হোংলে য়্‌ম্‌ পান্‌ব মত্‌ংদগী উলেল্‌
চাক্‌ থোংলে উলেল্‌
য়েন্‌সাং সেম্নে উলেল্‌
কোল্‌ লীক্‌ ফেঙলে উলেল্‌
ইমুঙ্‌ মাস্‌কোল্‌ রাই তৈরে উলেল্‌
ফৌরন্‌ ফি লৌসিল্‌ উলেল্‌ ,
মাগী চান্নবীগী ফি সূরম্‌গদরা
খঙদে উদ্রিবনিনা মদুমদি হায়ব,
য়েংবদ ক্‌ম্‌হৈগুম্‌ নুংঙাইরিবদি
মাগী নুগীন থবক্‌ ইন্‌খাঙ্‌ চথোক্‌ত্রিঙৈদ
নাহোংন পোব অঙাঙ্‌ সেগা ওছুরগ
সক্‌কোম্‌ ইন্‌বীবদুনি হেক্‌ হেক্‌।

থিবদ বাদনব মীন
কোছোংদ ইরগ থেংলি অইবী সুলোচানাগী মিং
চীখদে মপুৰোইবগীসু মিং।

নুমীং খুদীংগী লাক্‌ই হায়ব য়্‌াই বার্তগ
মরম্‌ অমগী নংত্রগ মরম্‌ অমগী
লাইরিক্‌ ফোঙবগী সেমিনারগী সিম্পাসিয়ম্‌গী কবি সম্মেলনগী।

জীপ্‌ কার মারুটি ডান্
অয়ুৰ্‌ নুংখিল্‌ নুমিদাং মতম্‌ নাইদে
তন্তন লৌব লাক্‌ই সুলোচানা
তন্তন খিন্‌ব লাক্‌ই সুলোচানা
গারী মখোল্‌ তাদব নুমীং নোংমত যাওদে।

চাগনি থক্কনি কাউব যাওই করিগুম্বদ উলেল্‌
মাগী নুপীনি টি:ভি:দ থোরক্‌প য়েংবদ
কনান করি ঙাঙনব
নাদ হাপ্‌কে ঋন্দে
মীরা ঙাঙনবসি মথৌ সুনীংদবগী হৈনবীনি
মমিং লৈবী নুপীগী নুগানবু সাউগদ্রা ঋন্দোৰ্‌ই।

চানন কল্পী নোংমদি উলেল্‌
মাগী নুপীগী বাহৈ তাবদ:
কবি রত্নগী মিংখোল্‌ ফংজরিবসি
ওইফম্‌ থোঙে ঋঞ্জৈ ঈথন্তগী মহৈসি
ইনীং তন্ন ষোঠৈৰ্‌ পায়হনবগী এবু
কোয়সিন্‌ব লৈইদ থম্বিদবগী এবু
রাখল্‌গী আতিয়াদ পাইব ওম্‌হনবগী এবু
সিল্লব তাবনি ঐগী ঈপুরোইবদ
কবি রত্নগী গোন্ড মেদল্‌।

খবরদ থেংনবদগী

করি তৌরবগে নোল্লিবদুবু
খবরদ মুন্ন য়েংলগ?
অনীরক্ অহুন্নক্ হংবদ হঞ্জিন্ হঞ্জিন্
খুমদন লৈবদুদ মপুৰোইবন
নুপীদু নুংসা থীজৈ
মপুৰোইবগী মতৌদ পাখৎচৈ
থাসি থানৌগী হৌব হায়বদুরা চিংনজৈ।

মোং হাদন করি অমত্ত হায়দন
নুপাদুন মাগী নুপীদ লাল্লিল্লি
মান পারম্ব খবরদু
অদুগ খুদোস্থী থিল্লগ তাক্ই
খবরগী হেদিংদ য়াওরিবদু পাউ ,
'থাঙ্ থাবদ অনাব নুপী অম সিরে
দাক্তরগী মথক্ত মতীক্ চাব থবক্ লৌখৎলু
মখা তান থিজিন্ খোংচিন্ব তৌ
মেদিকেল্ মিনিষ্টর মসান খঙ্ন ফম্ থাদোক্উ'।
খবর থম্মী
নুপীদুন ফিংন হংঙি:
হায়রিবসিবু করিনো হায়বনি
দাক্তরন অনাবদ থাঙ্ থাবদ
য়াওবিরবরা মেদিকেল্ মস্ত্রীনি হায়দুন?
খুম্মু হায়ব করিগীনো তুম্মীন্ন লৈবীরিবদুবু?
করম্মোনে তৌগদৌরিবসি ঐবু!
ভোটতা সেল্ কোক্খোং অম চঙ্ত্রগ হৌজিক্পু!
তোক্প তারবরা মস্ত্রী ওইব ঐগী নুপাসিবু!
মস্ত্রীগী নুপী কপ্পি কপ্পি তৌরক্ই
মপুক্রীং নুংসিবদ মপি ঈরা চেন্নক্ই।

পাক্ হেক্ খুম্দে
 থৌ ব্ৰা সাদে
 চা উম্‌সায় সাযরগ মন্ত্ৰীন পাউখুম্‌ শী:
 পাখংখিগনু নঙবু ঙাইখো
 তপ্‌থখো ব্ৰা হায়গে তাখো
 ভোট্‌ কারগ ওইব্‌ক্‌প মন্ত্ৰীনি ঐসে
 মেদিকেল্‌ তল্পক্‌প দাক্তরদি নত্তে ঐসে
 থাঙ্‌ থাবদ দাক্তরন অনাবদ
 কদায়দগী যাওগদগে মন্ত্ৰীন
 দাক্তরন ওপরেসন্‌ তৌবদ সিরগ যী
 মেদিকেল্‌ মিনিষ্ট্ৰ ফম্‌ থাদোক্‌উ হায়রি
 ব্ৰাথোক্‌ ওইরিব হন্দক্‌ থৌদোক্‌সি
 মন্ত্ৰী অম ওইন য়েংসিল্লু হায়বন অমনি
 নঙসু অদুম্‌ খঙলিবদুনি
 অনাবগী ওপরেসন্দ লৈখিদবীদু ঐগীদি ঈম্মান্দেদীনি
 ঈপন্নদি মন্ত্ৰী ওইব তোক্‌উ হায়দ্রিবনি ।

লৈ ওল্লবী

নোংমৈন নল্লগ
নুপী অমগী মথবাক্ত,
অকন্বনি মথস্ত হায়জব নুপা অমন
লৈ ওল্হল্লি নুপীদু
অদুগ নোংমৈ পায়ব নুপাদুন
যৌবোম্ থন্ন থক্ই লৈরাং লৈহী
লৈ ওল্লবীদুদগী।

হৌজিক্তি
তোল্লবীগী পুলিদু,
লৈকা চোইরবী উফুল্লক্ত খোঙ্গাওনববী লৈরাং ওইরে
অদুবু মথশ্মোই মৈল্লম্ চূরবসু চুন
লৈকোল্ খুদীং চঙ্দুন লাউরক্ই নুপীদুন:
লৈ ওল্লবীনি ঐদী
লৈ ওল্লবীনি ঐদী
লৈ ওল্লবীনি ঐদী।

খংব

থাগৎ রাহৈ পীবদ
চিফ্ গেষ্ট ওইরিব মস্ত্রীবু য়েংলগ
রিসেপ্‌সন্ কমিটিগী কন্‌ভেনরন হায়রক্‌ই:
সাহিত্যদ থরাই য়াওবীরম্‌গদ্রা ঝঞ্জদুন
চিফ্ গেষ্ট ওইহঞ্জবি মস্ত্রী অম
হৌখিব চহিগী সাহিত্যগী খৌরম্‌দ,
দান্‌ তৌবিরম্‌মী মস্ত্রীন লুপা লীসিং মঙা
অদুবু ফংজদ্রি ওসিফাওবদি সেল্‌ফম্‌দু
থাগৎচরি মসিগীদমস্ত্রসু।

লুক্‌থরন্‌ মায়থোঙ হাইগৎলগ
চিফ্ গেষ্ট ওইরিব মস্ত্রীদু হৌগৎলক্‌ই
থাগৎ রাহৈ পীরিব মীওইদুদ হংঙি:
হায়খিবরনে ঐবু হাকুম্‌
লুপা লীসিং মঙা দান তৌরে!

থাগৎ রাহৈ পীরিব কন্‌ভেনরদুদ
মীংচি খংচীল্লি সভাপতিন
তিল্লিব ঝাইসু খুবাক্‌ খুজিল্লক্‌ই।

কা হাব

করি তৌসিগে হৌজিক্পু
কনাদ যেংহ্নসিগে মহাক্সিবু
নিংসা খাঙ্তপ্ত হোল্লে
সিবন হান্‌ব তারে,
মৌনাউ খরন ঙাঙ্‌নব রাইনি
মখ্‌ৎ যাওদন লাঙ্‌বনি।

মনেন্সোব্‌ চঙ্‌সিল্লক্‌ই
ঈসিং পী,
ঈমৌ ঈবেম্ম ঈসিং খজিক্তং থক্‌উ
করিসু তৌরৌই নুংসা থীগনু
থবাক্‌ ফুন্‌ব ফবরা যেংঙ্‌।

মপি ঈরা চেম
মমাদ পাখ্‌ৎন যেংজরন্থী মচাদু
কপ্পি কপ্পি তৌরক্‌ই,
ঈবোক্‌! ঈবোক্‌! ঈমান হায়রিব
ঈপুবোক্‌কী সোরাং লোইরে
কা চাব য়ারে
অদৌ ঈমান কা চাবদ হারিব
ঈবোক্‌ চৈজনি হায়বনি ঐদী
তৌহেদে হায়রিব ঈমান
কা চাদ্রবদি ঙ্‌সি।

কা হাব ফরবদুদ মী অয়াশ্ব নোক্‌ক্‌রে
অদুবু মমৌ ঈবেম্মদুদি মায়কৈ অমদ যেংঙ্‌।

অফোৎপ খাউ

খাউগী মথক্ থংব মতাইদ চাউন থাই,
'সাহিত্য একাদমি, নই দিল্লি',
মসিগী খাউসি উলেলন্ পায়।
খাউ মনুংদ হাঙ্গী
পেঙ্গিল্ অম, বোয় অম, ঈসিং বোটল্ অম,
পোলিথিন্ চেরং মচা অম
য়েঙ্গাং নাপী লৈবদ হাপ্‌ব নোংম ফাদোক্।

সাহিত্য একাদমি, নই দিল্লি থাব খাউদু
উলেলন্ কোয়পু পুই
সেমিনার সিম্পাসিয়ম্ নৈনব খুদীং
সাহিত্যগী খৌরম্ কবি সম্মেলন্ খুদীং,
খঙ্‌হন্নীংঙি স্বাইদ
অচন্স নন্তে খাউ পুরিব মীওইসি
কবি, ক্রিতিক্, স্কোলার অমদি ওইরম্‌গনি।

অউবসিংগী মীংয়েং চিংসিল্লব
সেগ্রাক্ত খাউ য়েঙ্গী
খাউদ থাব ময়েক্তু কৈদৌনুংদ খঞ্জিন্দে,
অচীক্‌পদ মদোম্ ঙায়রব মফম্ কয়াদ
মোন্দুড্‌দ খোইরুম্ মোমোন্ নোঙ্কগ নুংঙাইজৈ
য়েংলক্‌পসিংন মাবু মসক্‌ খঙ্‌বীরবনি হরাওজৈ।

সাহিত্য একাদমি থাব খাউদু মরেক্‌ কারে
খুংনাং চাবদগী সেগায়রে
হঙ্কেইব পোঙ্কে
ফোৎপগী য়েত্তুম্ মখ্‌মসু সৌ সারে
অদুবু উলেল্‌দি
কৈদৌনুংদ খাউ থাদোক্তে
মথানুংদ কোন্দুনবু থম্‌জৈ।

কাংসুবী

হুই ওল্লরোই ঈমা ঐদী
সংক্রান্তিগী কাংসুবী চারে ঈবোক্খোয়দগী,
মচাল্ কাথোজুন য়েংহল্লী
মরৈদ মকৃপ্ মকৃপ্ পকৃপ কাংসুবী মমাদ ।

মচান হরাওবদ মমাদু নোক্ফেৎ তৌই
অদুঙৈ লৈসারিঙৈ মমাম্বীসিং নীংসিংঙি
ঈবেতোম্বী থোইথোইবী সনান্হবী
হুই ওন্দনব সংক্রান্তিগী কাংসুবী চামিন্নখিবী।

তুম্মিন্ন লৈরিবী মমাদ মচান হংঙি:
কাংসুবী চারত্রা ঈমা নঙ্ৰু?
মপাক্ অম লৈরি ঈমা ঐগীদি
মচেৎসিম্ন ঈমাগী
য়োম্‌দুন থম্মিবসিন পাবুঙ্‌গী
হুই ওন্দনব চাজ্‌হৌ ঈমা!
পাবুঙ্‌দসু হায়গে কাংসুবী চানব হোরেল্,
করিনো অম হংনীংঙি ঈমা ঐদী
ঈমান তাক্‌পীবদু তাজ্‌নীংঙি:
উম্মল্‌দগী ঈম্মফাল্‌দ লৈরব ত্রাইবেল্ জোসেফ্,
ক্ৰাজ্‌দগী হাতাদ লৈরব মুসলিম্ মতলিফ্,
চারম্‌গদ্রা ইমাম্বসিংদুসু কাংসুবী?
ঐখোয় ক্লাস অমত্তদ তম্মিন্নবনি
ফাল্‌সু পূন্ন ফম্মিন্নবনি
কাংসুবী পুগে স্কুল্ চৎপদ ঈমা!
জোসেফ্ মতলিফ্ পীজগে মখোয়দসু ঈমা!
হুই ওন্দনব মখোয় !
মমান মচাদ মুন্ন য়েংঙি!

মবৃক্ কংথোরক্ পদ

উলেল্,

মেৰা থা চঙলক্ পদগী হৌরে
ৰা যাকীনব পয়া সিজিনব লী থম্জিনব
কনাগী থুম্মাক্ তাইরুক্ অহোব ফোংপী
মীগী যাংকোক্ অতংপ থিরগ সেম্বী
হক্কাং পাঙ্কাগী য়েদায়সু সাজিল্লী।
হিয়াংগৈ পোইনু ফাইরেল্ লম্দা থান লাক্ পদ
লুহোং খোংদোংব তোয়
নাহ্ং নাৰেং লুকুণ থাংনৈ
অসি অনা য়াওবসু থেংনৈ
য়াওব খনবগী পয়া লৈরব কয়ানি।

উলেল্,

সংগাই খৌহল্লি
থাঙ্ ফেঙনব নুঙ্ তুম্বগীসু খল্লী,
থবক্ সুবগী ৰাবদগী শোখানীংলক্ই
অঙাঙ্ কনা লৈবগে য়েংলক্ই
মসুন চঙ্ সিল্লক্প উবদ খৌদাই
হীদাক্ ঙাঙ্ক্ অমঙ হাঙ্ক্ চো ঙ্গবুংঙো!
অদুদি পুপু তেলঙ্কা সাবীগেৰা?
চে পুরক্ লৈ লংসু
পজেঙ্দি পয়াসিদগী সেম্বীয়ু,
পুপু ৰা অম হায়গে
মীন পয়া লৈব য়ান্ন লাক্ৰে
থুম্মাক্ সু সীংলে য়েদায়সু লৌত্ৰে
পুপু নঙ্ সেল্ পায়গদব মাল্লে
অৰাংলোম্গী চাউবগী মপা দাক্ৰ
মখারোম্গী পীসক্কী মপা ইঞ্জিনিয়ার
মখোয় মবৃক্ কংঙি
পুপুসু পৃক্ কংলবনিন ঙ্গিনাক্ খুল্লগদ্দা?

চিংনহন্ব

অয়ুৰ্দ্ধাৰ্দ্ধি চংলুব খৰন ঙাঙনৰক্ই
মমাঙ লৌবুজ্জ মী অম সিহৌৰে
মকোক পূমতোই তোইৰে
কনানো খঙবদ ৰাৰে,
অসিবদু মখুং খুংতুম্ তাসিল্লম্মী
কৰিনো অমসু পায়রম্মী
মদু কৰিনো য়েংনহৌই।

উলেল্ মসক্ খঙবসিংন ঙাঙনৰক্ই
অসিবদু উলেল্ ওইরম্গনি
মরম্দি মসিম লৈ
উলেল্ হায়গন্ব ৰাফ্ অম হৌদোক্ৰে
'মৰৈপাক্ নীংব মীনি ঐদী
মতম্ খুদীং লৈপাক্ পায়রিবনি',
অসিবন পায়বদু লৈতুম্ ওইরম্গনি
অদু ওইরবদি সিরিবদু উলেল্ সোয়দ্রবনি
উলেল্ সিরে উলেল্ সিরে
লৈকায় ৰা ৰা লাউনৈ।

পাউজেল্ চেদ ইনৰক্ই
নহা অম লৌবুজ্জ সিদুন লৈরম্মে,
মীনদি হায়নৈ উলেল্ অঙাওবনি মহাঙ্কু
অদুবু খুংলাই অমদি তারম্মী হায় মনাক্ত।

মান্‌ব

উলেল্,

রাধা কৃষ্ণগী নাম্‌ তাব য়াদে

যুগল্‌ রূপকী বারী লীব য়াদে

কদম্‌ পান্ধীগী মরম্‌দ হায়ব য়াদে

যমুণা তুরেল্‌গী ঈথকী মরম্‌দ পন্ব য়াদে

রাধা কৃষ্ণগী প্রেম রসন

থল্লী মথস্মোই।

উলেল্,

ভাবন ফৈ

সাধুদ সাধুনি বৈষ্ণবত বৈষ্ণবনি

লাইবকী চন্দল্‌ অমদি উরীক্‌ লুকুন্‌

লাই নীংবনি উংলী।

উলেল্,

ধর্ম্‌ কর্ম্ম কয়াদ বার্ত্তণ চীথদে

শ্রাদ্ধগী তেংথাব খোঞ্জেল্‌দ পি নৌই

ঈসৈ সৰ্পন ঈসৈ হীক্‌থবদ কল্লী

সংকৰ্ত্তণ ময়ায়দ তোয়ন খুরস্ব চঙ্গল্লী

রসত য়াল্ল ঙাওগল্লী,

অদুবু অসুন্‌ হায়নব তায় উলেল্‌দু

হৈখা মাল্‌হৈ চ্‌স্ট্রৈ লৈকায়দ হৌব

ঙানু খুনু য়েন্‌ মীগীদ লৌইব

হৃদব য়াওরক্তে মান

সন্নিংহন্বদসু ফাওরক্‌ই

নহা ওইরিঙৈ লম্‌হেন্‌ তুহেন্‌ হৌরক্‌ই।

‘অ’ মসক্‌ খঙ্‌লক্তে

সংস্কৃত বাঙ্গালী লোল্‌ তল্লক্তে

মমালোল্‌দ বারী সাবফাওব মথং চংলী

অদুবু য়েংবদ উলেল্‌দু মতৌ অমদি লৈ।

সভাদ

মীখল্ মতুঙগী
মীয়াম্গী মীহুংন সেন্স সরকার ফগদৌবি
ফম্ পায়নবত ঙাইরি
চাওখৎ খৌরাংগী থবকী পরীং যাংলে
মাগী মাগী কেন্দ্রগী মীনসু
ওক্প হৌরে মায পাল্লব মীহুংপু।

অনৌব সরকারন থিরক্ই
হাল্লগী সরকারন
করি করিনো পায়খৎলমদব থবক্?
কদায় কদায়দনো যাত্রা হুল্লস্ব মফম্?
থবক্ তৌরম্দবসিং যাত্রা লৌথোক্লে
অনৌব যাত্রান অরীব যাত্রাগী মহুং সিলে
অনৌব সরকারগী
অনৌব মন্ত্রীগী মমিং থাকে।

যাত্রা হনুবগী থৌরম্দ মন্ত্রীন হায়:
সাদন যাত্রা হুল্লগ থম্বসি পাম্জদে
মীহুং ওইন ভোট কারবদি মীয়াম্গী
পাঙ্থোক্লস্ব তাবনি করিগুস্ব খরদি
ফজব ব্রাহ্মীগী খুবাক্ অমখক্ খুরক্ই
মদুসু মন্ত্রীগ নকুব লৈকায়গী মীনি
খোইরুম্ মোমোন্ নোক্ল মন্ত্রী বা মখা সাংথৈ।

সভাপতি ওইবগী
সভাপতিগী বারোল্ গীনব ঙাইন ঙাইন
খুরাইজম্গী অহল্ মীফম্গীন সভাপতি উলেল্
থোক্ থোক্ চিংবম্খৈ উইদুন লৈ
মন্ত্রীন ব্রা ঙাঙলিঙৈ।

তুম্বীন্ তুম্বীন্ন নোক্প উবদ মীয়ান্ন
ব্বা ঙাঙলিব মন্ত্ৰী
করি সোয়ববগে য়েংই মসাদ,
কুম্‌হৈগুম্‌ নুংঙাইবব মতৌদুদ
তফিং তফিং প্রেসমেন্‌ অম চেঙ্গিল্লক্‌ই
ফোটো লৌই,
উইবব সভাপতি অমসুং ব্বা ঙাঙলিব মন্ত্ৰী ।

চৈনা

চাউবগী মপাগী রাখল্‌নি,
নুপীন ফনেক্‌ সেৎপ মসা স্বীংদে
মতম্‌সিগী নুপীদি
মায়কৈ কয়গী নুংসীৎন ম্‌ইহ্নগদবনি
ছম্‌দুন পুহ্নখিবদি যাদে ,
লৈরক্‌খি রাখল্‌সি ম্‌ইসাদগী।

পুমক্‌ক্‌ চাউরক্‌পদগী মচানুপী খোস্ত্রাও উম্মী
সরীৎ সরাক্‌ নুপামচাসিংগ সাম্‌হম্মী
পাম্‌জমন্‌বদগী নুপাগী মমিং থোল্লি
চাউব হায়রগ স্ব্‌ঙনরক্‌ই।

চাউব যাম্‌ সাউই
কনাগ্‌ম্বন হায়ব তাবদ,
নুপী খোস্ত্রাও উপ্‌হম্মীংদে
ফিজেন্ত মনীং তম্‌হম্মীংদে
মতৌ তম্‌দ খুন্‌ইসি মাঙ্‌খিগদৌরে।

চাউবন খুশ্মী
খোস্ত্রাও উম্মগী লক্‌রক্‌পদ:
নুপাসু ফৈজোম্‌ সেৎলোদনা
মোৎ স্বীংলিঙৈ মতম্‌দ হঞ্জিল্লোদনা
নুপীদত য়েংসিল্লদনা!
ধম্মগী ওইব থৌদোক্ত
নুপী কনা খোস্ত্রাও উম্মী
ফুৰ্‌প্‌সিগী ইনাৎ নুপীন ঙ্‌ক্লিবনি।

চাউব অসুম্ চাউরক্‌নু যাদে
লৈসাবী মপুঙ্ ফারক্‌নু যাদে
খোম্‌দাওদ উম্‌দুদ কনান নুংসি কাইহৌবীদে
নুপাওম্‌ লৈবদুদ কনান মমৌ ওইনীংলুদে ।

কুমওন্‌ কয়া হৌখি
চহি নীফু হেনখি
চাউবগী মমাদু নুংসা থীরক্‌
মদোম্‌ পোক্‌চবী মচা নিঙোল্‌ থম্মীংলক্‌
থাজ যোজব পান্‌ক্‌
মমা মচা বারী সাই নোংম,
ঈবেম্ম ব্‌ অম্‌ ব্‌য়গে ঈমা:
সোঞ্জিলক্‌ হৌজিক্‌ ঐসু
অঙাঙ্‌ নংত্ৰে খল্লু ব্‌খল্‌ নঙ্‌সু
অতাবী অম্‌ খঙ্‌দ্রবদি নঙ্‌গী
সিব ওম্মোইদৌরি নমা ঐদী
খঙ্‌ন চান্‌ব লৈ লাঙল্‌ব্‌ নঙ্‌গী
করি খল্লী ঈমাগী ঈবেম্ম নঙ্‌দী?
তুম্মীন্‌ লৈ চাউব
মমান পি সীম্‌ব য়েংন য়েংন
মখ্‌ংন চিংলগ সাম্‌দুন লৈ খোম্‌দাওদ ।

সূর পান্‌ব

ঈসৈগী সূর পাল্লম্‌দাই কলাকারন হৌদোবক্‌ই:

ঈসৈগী সূর পান্‌বদ ৰাখল্‌ চোইব য়াদে

মসিগী ম্‌হৈসি অবায়ব নঙে

হাৰমিনিয়ম্‌ খোংই,

সা রে গ ম প ধ নি সা

সা নি ধ প ম গ বে সা,

ঈসৈগী সূর ঈসৈ ময়েক্‌ চানব থিগনি

ঈসৈ ময়েক্‌ কৰি হাযবিব থিগনি

য়াৰিবম্‌থৈ মীন্তু উগনি।

কলাকারদু হাৰমিনিয়ম্‌দ অমুক্‌ পায়

ঈসৈ ময়েক্‌ অমুক্‌ পাই

ঈসৈ সল্লম্‌দাইগী হৌনবী।

অহম্‌ অহা বৌদেম্‌ই

লোক্‌ যাওব যাওদব খোক্‌ খাক্‌ তৌই।

সূরদি পান্দন মতৌদ মাল্‌হন্বদুদ

ময়েক্তি যাওদন পঙংত ঙ্‌বদুদ

সৈৰেংবদু তিংলি যাংলীদুন মসাদু হাই হ্‌ম্‌ই

ফুরীং খুদাঙ্‌চোনবী

অমুক্‌ থেক্‌ং অমুক্‌ থেক্‌থ সান্নৈ

করিগ্‌ম্বদন ঘৰিগী সেকেণ্ড কাটনা চংপ য়েংই

কলাকারদু হাৰমিনিয়ম্‌ খোংব লেপ্পগ

ৱাৰী সাব হৌৰক্‌ই সৈবেংবদ:

ঈসৈ ময়েক্‌ ফজৰব ওজাবু

ফজব তাবনি মসান ঈসৈগী সূরসু,

মমীং চেজেং উইসিল্লগ কলাকাবদু

হাৰমিনিয়ম্‌ খোংদুন কৈদনো সূর থিৰক্‌ই

সৈৰেংবদু মথৱাই নুংঙাইৰক্‌ই

মাগী ঈসৈ তানীংলক্‌ই।

ঈসৈগী রাগদ মপুকীং লৃপ্নব কালাকার
করম্ম উরিবনো খঙ্‌দে
ইংখোল্‌ মতোন্দ চঙ্‌ব সন্দ লাউই:
হৈনেহে! হৈনেহে! চংলুনে!
কনাগী সন্নোনে মসি
সন্‌গোল্‌ থম্‌দব খুরাইজ্‌ম্‌গী সন্‌ ওইরিনি,
করম্ম খনাউ খৌগংল্‌কপনো খঙ্‌দে
ইম্মুঙ্‌গী মীদ চা লোম্বব কৌই
হৌন হৌন রা ডাঙ্‌ই
খোঞ্জেল্‌ ফৈ হায়ব খঙ্‌হল্লি।

ঙসাইম্‌খৈ হকাম্‌ চল্লম্ব
মথুল্‌ মরেং মরেং চংলম্ব সৈরেংব উলেন্দু
ফম্ম ফম্ম নাখোক্‌পদ সারেগম্‌ ম্যাওরক্‌ই
ম গ, ম গ, ম গ।

পাউ অম তম্গে শর্মিলা

লৈরাং ওইবী শর্মিলা নঙন
অসুম্ অসুম্ থৌদু নুঙ ওন্বদগী
নুপী খুদীং মৈ ওইরে ,
অসিবগী খায়ান্ত যাতারিবি নঙগী
অসাব নিংসান কংহল্লে
হৈপাল্ লৈপাল্ উপাল্ ৰাপাল্
অনৌব য়েন্নিং অমগী ।

থঙ থঙ চোংব নঙগী মিহ্ল
নঙগী কংলৈ লম্‌দমসে নীক্লে
মঙাল্ অম উহল্লে শর্মিলা নঙন
অনৌব খুন্নাই অমগী ঐখোয়বু ।

খুতুম্ চেৎন পায়সিন্দুন
মীৎসনা অনী উইসিন্দুন
অসিববু থবাক্ লোংন তরাম্ ওক্‌কগ
হীরি কোল্লী শর্মিলা নঙন
অইঙ্‌ব অতপ্প অচীক্‌প
থিরি কৈদনো হায়ন ।

খুংলায় পায়দন লাছেংনরিবি হে! শর্মিলা !
লাই নীংবী অমুক্ সারি নঙন
লোল্‌ থোক্তবী অমুক্ সারি নঙন
অসিববু কোল্লিবি হে! শর্মিলা নঙ্‌দি
লাপ্‌খিগদৌরত্রা অসুম্ অসুম্ ঐখোয়দগী ?
নঙগী ৰাংউলোল্‌গী ফিদম্ লোইত্রি
নীংজব নঙগী মপুঙ্‌ ফাত্রি
সিব য়াদে শর্মিলা নঙ্‌!

স্বলাই পায়দন লাহুংনরিষী হে! শর্মিলা !
মায় পাক্প নৎত্রগ মায়থীৰ অনীগী মরক্ত
নঙ্গী থরায়ন মীরোন্সিগী কোক্তোন্দ পাইবদ
হৌনরুদন চোংথোরক্কে ওসিদি নুপী লীসিং লীসিং
মরৈপাক্ মরম্দম্ কল্পবগী!
শর্মিলা নঙ্গী নতুঙ্ ইম্ববগী!!

শর্মিলা! শর্মিলা! ইরোম্ চনু শর্মিলা!
পাউ অম তম্গেনে
নঙ্গবু মীং পাঙ্ঙুনে
চিন্‌বাল্ খজিক্তং কাঙ্ঙুনে
নুপী লাল্ অমগী সেন্স সাব লোইরে,
মায়কৈ খুদীং ঐখোয় লৈরি হায়ন লাউরে ।

চিঠী খাউ

লৈসাবী সৱীনি নংত্রগ মৌ নহানি
চিঠীখাউ পীৱস্বী নুপীদু
মখেয় অহম্ মৱী লাক্‌মিল্লবনিদি হায়ববু
চীল্‌বান্দ লিপ্তিক্‌ মীংত কাজল্
তৌঙস্বী অফাওবী হেলোই মান্‌বী নুপীদুন
য়েংলস্মী চাগদৌবগুম্‌ ঐবু,
চিঠীখাউ পীৱস্ব নুমীত্বদগী হৌবে
ঐগী নুপা করিনো অম তৌৱে
অয়াস্ব মতম্‌ উংদুন লৈৱে
মহৌসাগ মান্‌দ্রে।

ঐনদী ঐগী নুপা কবিনি ঋজুদুন
চাউথোক্‌চবনি ঈমান্‌বী কয়াগী মৱত্‌
অদুবু ঐগী নুপা চেঙ্‌ চঙ্‌ব কবি ওইৱল্লে
লল্লান্‌বী অম মথস্মোইনুংদ লৈৱমাল্লে
নংত্রবদবু
চে কলম্‌ থম্‌দুন
কৱিগী য়েংলি মমীংন তৱঙ্‌দ?
ফক্কাং অকায়ব অহোবদগী য়েংবদ উই
থোঙ্গী উপাক্‌ কাৱক্‌ অহোবদগী য়েংবদ উই
ৱাখল্‌ থন্দুনত লৈব,
ঐগী নুপা করিনো অম তৌৱে
চিঠীখাউ পীৱস্ব নুমীত্বদগী হৌৱে।

সৈৱেং ইব লৌৱিৱগ
কৌসিন্দুন ফম্‌হল্লগ মনাত্‌
ঐবু সৈৱেং তাহনীৱস্ব
ঐগী নুপা পৃক্‌ফবনি,

লৈসাৰীৱা মৌবা মসক্ খঙদৰী খৱন
চিঠীখাউ পীৱস্ব নুমীতুদগী হৌৱে
ঐগী নুপা কৰিনো অম তৌৱে।

ঐগী নুপাসে,
তৃস্ব চাব চঙ্ছে
মায়থোঙ লাংসিন্দুনত লৈৱে
হক্চাং ওম্ভৱা হংবদসু খুম্ভে
খৃন্তবু পায়ৱে ফুৰীংখাউদবু হাঞ্চে
থানব লৈতে চিঠীখাউ,
মাইবী সেলবু হুহুসিৱা ঐবু!
অঙাও অফৈ লায়ংগী দাক্তৱদ তানৰুসিৱা ঐবু!
কায়গদৌৱি থম্মোই খঞ্জানৱিঙে
পুসিল্লক্লবদি ঈনাওনুপী!
কৱম্ব তৌগনি ঐদী!
সোহুৱৰোই পুৰীং থবক্ অম পাঙ্থোক্হৌগে
মহাক্ল তুন্নিঙে চিঠীখাউ লৌথোক্কে
পাহনংগে কনানো অমদ কবিগী চিঠীনো?

মোন্ কাঙ্থংলগ নুপীদুন
সংপ হৌৱক্পদ চিঠীখাউ
সৈৱেং ইবগী মচাক্ সুংলিব
তৃস্বদি নন্তব ফমুংদ পোথ্যৱিব মপুৱোইবদুন
তাপ্ ফায় মাগী নুপীগী মখুদাঙ্ভ
খংপ্ৰেক্ খংই লোয়নবীদু,
থেম্জিন্ৰী মোমোন্ নোক্লদুন মপুৱোইবন:
ঈবেম্ব কবিসু চিংনগনু
থাদোক্লেই মপোক্সিমগী নহাক্পু,
ইগে খন্ব সৈৱেং অমগী ঈথিল্ গাইবদ
ঙাওজবনি ঐন ৰাখল্গী ৰাহৈ য়াস্বন।

মঙ্

মনুঙ্ মতম্ চাদন লৈখিদব দাইবৈজ্ঞরগী
অরাব ফোঙ্দোকপগী মীফম্
লেপ্তুন লৈ দিপুতি দাইবৈজ্ঞরদি
ফম্খনত্রবসু ময়াম্ম ।

রা লাউন ঙাঙ্নদে হায়বতনি
মহৈ মহৈ মুকম্ মুকম্ সোম্মরক্ই
মিনিত অনী হৌশ্রে
ফম্ম য়ারে হায়শ্রে
কবিগী লেপ্লিবনো দিপুতি দাইবৈজ্ঞরদি?

রাখল্ নুংঙাইরি,
রাখল্দগী দিপুতি দাইবৈজ্ঞরগী নুপী থোরক্ই
মপুরোইবদ নৌথবক্ই:
মোয় পাবুঙ্! সাবীদব য়াদে হন্দক্তি
চাউরগনি তলবসু দাইবৈজ্ঞর কারবনিন
ইমিং সনা কৌবসি
নানপ্পী মচাসিন পক্চহন্দ্রবনি ।

নোক্ফেৎ তৌই
লেপ্প লেপ্প মফৈ নীক্ই
অরাব ফোঙ্দোকপগী লেপ্পনি হায়ব কাউই
দিপুতি দাইবৈজ্ঞর ।

মিনিত অনী লোইখিদুন
মী ফম্খনত্রে খঙ্দ্রব দিপুতি দাইবৈজ্ঞর
খোঞ্জেল্ থোক্ক নুংঙাইব ফোঙ্দোরক্কে :
হাই মমা! দাইবৈজ্ঞর কাবেনে ঐসে
নঙ্বু মারুটি তোংনীংদ্রনে?

নঙবু সনা সাবীযু হাযবদাইনে ?

ভোলুম্ ওন্দ লৈরস্বদগী মাইক্রোফোন্দ চংবিদুন

মাইজুসু তানরকই:

হাই! মমা! দাইরেক্তর কারেনে ঐসে

নঙবু মারুটি তোংনীংদ্রনে ?

নঙবু সনা সাবীযু হাযবদাইনে ?

নোকপগী খোঞ্জেন্ন নিল্লি অরাবগী মীফমদু

দাইরেক্তর লৈখিদবগী পি সীস্থরিঙে

দিপুতি দাইরেক্তরগী নুংঙাইব কুম্‌হৈ মতাদুদ ।

ৰাজনিতি

মীখল্ তৌৰগনি তাবদ চহি লোইসিল্লক্‌পদ
হোটেল্‌দ চরা বানব মীওইসিংন ঙাঙ্‌নৈ
ঈ পাউ খন্‌বসিংন নৈনৈ,
মীখল্‌সি লুগদৌরি
মায় পাক্‌ব হোৎনরক্‌নি
শক্তি পান্‌ব হেংগৎলক্‌ই মীওইবসি
সাথিব যাই হেন্ন হন্‌দক্তি ।

ৰা ঙাঙ্‌দে হোটেল্‌দ চা থক্‌লিব উলেল্‌দি
ৰাদি তায় ময়াম্‌গী
অদুবু যাওদে ৰাৱীদ মাদি।

খবৰ পাবদ মী অমন থেংনরক্‌ই
ফোটো হাপ্প খবরদ
মাল্লিদ য়েংবদ ওইবস্মী
ৰাজনিতি দল্‌ অমগী মীতিন্দ
ৰা ঙাঙ্‌ব মীয়াম্‌দ উলেল্‌ন ।

ফন্‌মিল্লবসিং খবৰ লাম্‌নৈ
খুদোম্বী থিন্দুন উলেল্‌লিনি তাক্‌কৈ,
তুস্মীন্‌ তুস্মীন্‌ উলেল্‌দ য়েংনরিব
ৰা ঙাঙ্‌দ্রবসু নোক্‌ফেং নোক্‌ফেং তৌনরিব
হোটেল্‌দ ফন্‌সিংগী মতৌ উলেল্‌ন খঙ্‌ই
অদুবু মহাক্‌তি উসিল্লদে
চৎলম্‌দাই ময়াম্‌দ নমন্তে তৌসিল্লম্বী
স্বাইন চঙক্‌লন য়েংনহৌই ।

উল্লেখ চক্রে,
হোটেল বারী হৌরফে
মিয়ামদ লেকচর পীৰিবসিবু
ৰাজনিতি য়াওৱব্ৰনে উল্লেখসিবু?
নুংসা থী
ভোট লেপ্কে হায়ৱক্তননে মহাক্সু !

মী অমন খুন্কই:
উল্লেখগী থবক্ মসিনি হায়ব বঙ্গদে।
নোংঙান্বেদগীন নুমীংতাৰফাওব য়ুম্দ্ লৈতে ।

য়েল্লম্ব সেল্

কুম্ লায়নান নাদুন লৈরিব মপুরোইবন হংই:
ঙা লৈরকইনা মমা নঙ্দি ঙসি
কামরক্পা ললোনব চংলুবদু নঙ্‌বু?

কুম্ লায়নাগী নুপী নোক্‌মি নোক্‌মি তৌই
মপুরোইবন হায়ব তাবগুম্ তাদবগুম্‌মী
য়েল্লাং কেঙ্‌ঙেই পেরুক্‌ ফদিগোম্ য়োল্লুবগী
খুজীম্ লৈমায়দ পোৎসীংকী লৈই চিংই
অমুক্‌সু হংলক্‌পদ খুম্‌মী:
ঙা চাব য়াইন নোংম ফাদোক্‌সু
হৌরবনি তু চামন্দবগী লৈসে
নুংঙাইদকো ভোটকি পাউসু
অয়ুজ্‌ন তোম্বন মসীং হেলে হায়
হৌজিক্‌ চাউবন ভোট কাগদৌরে হায়
থা খুদিংগী ভোট তৌহমীংইদা!
হো! সরকার তোয়ন কায়য়ু নঙ্‌বু কৈদৌবগে!!

মপুরোইবদু ঙক্‌ই
ঙা লৈরক্‌পগী ব্রা হংলগ
ভোটকী রাফম্ পুসিল্লক্‌পদ
হংবন অম খুম্বন অম তৌবদুদ
মখা তাথরক্‌ই মপুরোইবদু:
করিনোনে মমা নঙ্‌গী পাউখুম্‌দুবু?

নোক্‌ নোক্‌ খুম্‌মী নুপীন:
ভোটকী সেল্ য়েল্লম্বদ সরুক্‌ থুংলম্‌মী
মাকা কাউগনুসু হায়রম্‌মী
থাজদে রাজনিতি তৌব কনা অমত্ত ,

লায়লববুলৈব য়াগনি নীংব
সেম্ন লাং থাক্কনি খন্ব
অমোংপ থবক্ক হান্ব মীহ্ৎন
করিবু তৌরক্কনি স্থাই মীয়াম্গী য়াইফনব!
ভোট খাদদে ঐদী
নঙ্সু ওম্দ্দুন লৈরিবদুনি ,
ওাদুম্ চাগে ওসিদি
লায়লবগী ইমুঙদ ওা থোংই খঙ্হমীংদে
যুন্নোন্নবদ মনম্ তাহমীংদে
উয়ান্ মখুম্ চেৎনবু খুম্গে।

খৃদোস্তী

মহৈ তল্লিব মচাসিংন
চে কলম মূক্ লাইরিক্ ব্রাৎপ
লৈবীষু তক্ৰৈ মমাদ,
খোংগুংলাই (খোম্খকলাই) চুব অঙাঙসু
নিঙাই তৌই অচাপোৎকী।

চাক্ চাব হৌবত ঙায়রি
চখোম্ অম অনীদং হৃক্লি
মচাসিংগী অপাস্ব মপাদ অমূক্ থঙথরক্ই
সেল্ পল্লক্পদ কোক্চাউগী কায়
মচাসিং মনীং থুংহন্ব ওমদবগী ব্রায়
অদুবু সেল্দি পায়দে করিদি তৌগনি,
'নুপা থোক্উ নুপানিনে নঙ্‌সে'!
নুপীন হেক্ হেক্ চৈবদু
নীংসিংই চাক্ চারিঙৈদ নুপাদু।

চাক্ চানিংলক্ৰে
মপূক্ থনংলক্ৰে
চাক্ৰক্ মনাক্ত ফল্ল ফল্ল
ব্রাখল্ ঈতাউ তাউন
উরা হুমদাংদ য়েংই নুপাদু।

মপুরোইব চাক্ চারি
অব্রাৎ অপা হংগে চঙলক্‌পী নুপী
মপুরোইবগী মতৌদ ঙক্ই
করিনো ঋঙনিংদুন নুপীন হংই:
'করি তৌরবগে উংলিবদুবু মখোয় পাবুঙন
চাক্ চাদবমথৈ তুন্মীম্?

সেল্গ চাক য়েযৌনরব্বা?
হা খল্লগদব লৈ ওসিদি।

নুপাদু,
নুপীন ওাঙ্কব খুম্বে
মঙক্ নোমদুন মফৈ নীল্লগ লৈ
তরঙ্ মালঙ্দ তাউদুন লৈ,
নুপীন চঙক্লন য়েংলিব
মচাসিংন সেল্গী তক্লরিব
উব্র উদব্র তাব্র তাদব্র খঙ্বে
মখুং খুদোদ্বীন মনাকোং হোংলি
নোক্মি নোক্মি নুপাদু নুংঙাইরি।

মিস ব্যাটি কন্সটেন্ট

এবু উপু সো হাংবিদা !
হোংদোক্লব ফি লৌথোক্‌বিদা !
ফক্‌সিদা নংএনে এন থনস্বদুবু
কদায়দনো সোয়ববরনে এবু ?
ঝুদাঙ ঘরী য়েংই
মতম্ থেঙলে ঝঙই
মখোয়দৌ সাউগংলক্‌ই
মচানুপী কৌই:
লেন্সী! কদায়দ লৈবগে ঈবেস্ম নঙ্‌মু?
উবরা হায়বনি ঈমান লৌথোক্লস্ব ফিদুবু?

উপু অমুক হাংই
করিনোনে ঝল্লী
চৈরক্‌ই লাইদ তাইনফম্ ঝঙদবদগী
লাইথিবোংন লৌস্ববরা ঐগী ফি ?
খোঙেল্‌ হৌন লাইউই:
কনা কনান লৌবগে ঐগী ফি?
মপুৰোইবন ঝুল্লক্‌ই মশান্দগী:
ঝঙ্‌দে উদে লৌদে ঐদী
লিলাদ নুপী সাদে ঐদী
সেংনব ইম্বব নখোয়গী ফিদুবু
চন্নগদগে করিদ নুপা ঐঙোন্দবু?
থিয়ু কাউব ওইরম্‌গনি গোথাম্‌ফম্‌ সোয়ব ।
য়েংই থি উদে ঝঙ্‌দে ফিদু
মকোক্‌ খোংলি নুপীদু
সাউনিংবদগী তারকে তৌই পিদুম্
তুস্মীম লেপ্লিঙে লম্‌য়ায়দ
মখোল্‌ অম তায় থংনব কাদ
ক্রোক্‌ ক্রোক্‌ তাবগুম্‌ লৈমায়দ ,

খংলাউ লাউই
 কনানো লৈরিবদু অদুদ?
 চঙ্‌সিন্দুন য়েংই খুন্দবদুদ
 মচানুঙ্গী ওইরশ্মী লেঙ্গী,
 তংখাই থুপ্‌চিল্লগ মমাগী ফনেক্‌ সেংচিল্লশ্মী
 মমাগী ইল্লফি শারিগুম্‌ মসাদ য়েংসিল্লশ্মী
 মমায় মমীং মচীল্‌বাল্‌ কেরশ্মী,
 সাউরংনন চৈ মমান:
 করিনো তৌরিবদু ঈবেশ্ম নঙন!
 ঈমানদি ফি মাঙ্‌শ্বে থিরি
 অদুগ নঙন তৌরিবসিন করি?

মমাদ ওনসিল্লগ মচান
 নোক্‌মি নোক্‌মি তৌন খশ্মী:
 ফজব্রা য়েংউ ঈমা!
 কেরিবসে ঈথন্তু ঐন!
 লৈসাবী ফারগ ঈমা ঐদী হয়েং
 যাওগনি মিৎ বিতি কন্তেং
 (মিস বুটি কন্টে ষ্ট)
 তল্লিবনি কেব মদুগী ঐ ইমা,
 সাউরশ্বদগী নোক্‌থোরক্‌ই মমাদু।

খুঁদৈ

কৰিগুপ্তদ ঙাঙনৈ,
লৈকায় মী তিন্দবসি উৱে
হোটেল্‌দ চা থকপ থোৱকপ উৱে
অদুবু খুঁদৈদি তোয়ন সেৎকৎলক্ৰে মহাক্‌সে।

অয়ুক্ অঙনবদ ঈৰুজথোক্‌ই
চন্দল্‌ পাৱপ্‌ থিল্লী
খুঁদৈ অম সেংলী
মোজা ফুৰীং অম লীংলী
ঈসৈ তোয়ন ঙংই
মপুক্‌লীং মকা লাম্‌দুনত লৈ উলেল্‌ ,
মোমোন নোক্‌পগুন্ম উবদুদ মায়থোঙ
অহোংব পুন্সিগী ঝঙ্‌হৌদবদুদ
মৌ নহা খৱন লক্ৰৈ:
হন্দক্তি মোন্দা নুংঙাইন উইকো উলেল্‌সে
ঈসৈ তোয়ন ঙংইকো নহাক্‌সে
ঈনাওনুপী মৌ অনৌবীদুবু
কৱম্‌ তৌবগে চাক্‌ য়েৰাং থোংবদুবু?
মৌ অনৌবীগী ফি মতেক্ৰ খুঁদৈ সেৎপ পক্‌টে
সাহমীংব্ৰেদা ক্‌ম্‌ অমুক্তং,
উলেল্‌দি নোক্‌পতমক্‌ নোক্‌ই।

মৌ নহাগী ফাগি মতা
লুহোংব কুইজিবগী উলেল্‌গী মতৌ
অৰাংলোম্‌গী ঈবেক্‌কৌদি য়েংলি
মাক্‌লোন্‌ উৰোংতেন্দ ঙান ঙান
অনৌব অনৌবীখোয়গী য়ুম্‌ অপৈবদু।

প্লীজ

ঐগী য়ুমসি
লায়র খাঙ্পোক্সঙনিদি হায়ররোই
চেক্স সারে
ইমুঙ মাঙ্গোল্ প্তস্তর তৌরে
পীক্তক্প য়ুম্ ওইজরবসু য়ারে ।

লৈমায় প্তস্তর তৌরম্দাইদ
রা তানৈ ঐন চেকী মিষ্ট্রিদ
কনাগুস্ত কনাগুস্তীন ঐগীদ চঙ্লক্পদ
খোঙ্উপ্ খুকুম্ সেন্দল্ লৌথোক্পব
চুরি তাফম্দবু থম্বব
করি করম্ববু তৌগদগে?
চেকী মিষ্ট্রিস্ হৈ
মাঙ্গোল্ কাখৎফম্ হেক্ মমায়দ
খোঙ্উপ্কী মমি সেন্সী
মখাদ ইংলিসত হরুগ 'প্লীজ' থাই
অদুবু ইমুঙ্ ানুঙ্গী মীন চথোক্ চৎসিন্ তৌবদদি
খোঙ্উপ্ খুকুম্ সেন্দল্ য়াওদব লৈতে
হাম্বগী হাম্বগী অম্বাগী অম্বানি ।

ঐগীদ চঙ্লক্প কনান
খোঙ্উপ্ খুকুম্ সেন্দল্ লৌথোক্পগে য়েংনীংদুন
য়ুম্ সঙ্গাব নোংঙান্বদগী হৌরে ঐন
মতম্ অয়াস্বন্দ মাঙ্গোল্দ ফস্ত ।
ঐগী নুপ্পীন নোংম হংই ঐঙোল্দ
কৈদৌবীরবগে হন্দক্ মরক্সিবু
য়েংদুন লৈবীরিবসি কোছোঙ্লোম্দবু?

সুন্দর যাদবদেবী খিল্লিগ খুইল্লী
মাস্তোল কাথংফম্ মমায়দ
'প্লীজ' থারিবসি উরবরা
য়েংলিবনি মসি কান্নরিবরা হায়ন ।

ঐগীন্দ্রাক্ষ নাজরবী
 ঐগী নূপীন খুল্লকই:
 যম্ সঙ্গাবদনী ওসিফাওবদি
 কনা অমন্ত চণ্ডলজ্বিনে মীতোপ্তি ।

ঐগী নুপীগী বাহেদ ইকায়দবদি সাই হায়ববু
কোক্তি লুক্‌থখিবরা খল্লী ।

বেক্‌ দ্রোপ্‌

উলেলন্‌ বা ঙাঙ্‌ই

মীয়াম্‌ তিন্‌ব্‌ মীফ্‌ম্‌ অমদ:

ইজ্জত্‌ লৈন্‌ হিংলিবনি ঐথোয়গী খুন্‌ই

চরা অনী সুন চাদ্‌বসু নোন্ধিবনি মোমোন্‌

উল্লিব খোন্‌গাও লীংলিব ফুৰীং ঐগীসি

কনান হায়গদৌরিবনো লায়রবগীনি মসি?

মখ্‌ং মসা জগোয় সাবগুশ্মী

মসান মসাদ খুদম্‌ পীজরদুন

বা ঙাঙ্‌ব হৈবগী মতীক্‌ উংলি ।

বা ঙাঙ্‌ব কুইদি

তিল্লিব মীয়াম্‌ নিল্লক্‌

কক্‌চেঙন খোই মহম্‌দ খোইহি থিরক্‌পদ

ঙুং ঙুং ঙংবগুম্‌ হয়িংখোইন ।

মমাঙ্‌দ ফ্‌স্বী নুপী খরদি

খোঞ্জেল্‌ হৌখিদনব মচীল্‌ খুম্‌জিল্লি

অদুবু অমগ অমগ লেং ঈলৈ

লোম্‌ মীংন য়েংনব তাক্‌।

উলেল্‌ বা ঙাঙ্‌ব লেপ্তে

মাইক্‌কোফোন্দ মচীল্‌ চূপ্তে হায়বত ঙায়

মীয়াম্‌সু নিন্‌ব তোক্তে

অমসু অমসু দাইজদ খুদোদ্বী থিন্নরক্‌ই

য়েংউ ত্‌ ত্‌ হায়নরক্‌ই,

সভাপতিন উলেল্‌দ য়েংই

করিগুশ্ব খর হায়খিবগুশ্ব তৌই

উলেল্‌ নোক্‌ফেং নোক্‌ফেং তৌই

সভাদ সোৰি হায়রঙ্গ

বেক্‌ দ্রোপ্‌মোদ ওল্লিব

মমায় লৈথোরক্‌পদ মখ্‌ংন খোন্‌গাও সোৰা কিন্‌ব কোই



